



04 - महाराष्ट्र की सियासत: प्याली में तूफान या....?



05 - लिखना और लेखक होना बिल्कुल आसान नहीं

A Daily News Magazine

इंदौर
गुरुवार, 25 जुलाई, 2024



06 - अटैचमेंट पर अब काम नहीं कर पाएंगे शिक्षक, एक आदेश ने उड़ाई कई शिक्षकों...



07- बहुत भारी होता है अकेलापन

इंदौर एवं भोपाल से एक साथ प्रकाशित

वर्ष 9 अंक 274, नगर संस्करण, पृष्ठ 8, मूल्य रु. 2 (डाक पंजीयन संख्या: MP/IDC/1529/2016-2018)



subahsaverenews@gmail.com
facebook.com/subahsaverenews
www.subahsavere.news
twitter.com/subahsaverenews

सुप्रभात

आहुति देकर नित निद्रा की मन की व्यथा चुनी है मैंने नीम रतजगों में तारों से गोपन कथा सुनी है मैंने लंबी रातों का सदियों तक चलने वाला इंतज़ार हूँ नींद नहीं भेजी आँखों में मैं खूबाबों की गुनहगार हूँ कुछ साँसों का कर्ज़ मिला है गिन-गिन कर लौटाना भी है कठिन सफ़र है रस्ता बोझिल लेकिन वापस जाना भी है कुछ जीवन गिरवी है मुझ पर कुछ जीवन पर मैं उधार हूँ नींद नहीं भेजी आँखों में मैं खूबाबों की गुनहगार हूँ दुःख को जीना, दुःख को पीना मेरी प्रतिपल की क्रीड़ा है मेरी जानिब आने वाली खुशियों के मन में व्रीड़ा है नख से शिख तक देखो मुझको मैं दुःख का इक शाहकार हूँ नींद नहीं भेजी आँखों में मैं खूबाबों की गुनहगार हूँ मेरी इन बोझिल आँखों ने अरमानों के लाशें ढोये इक ज़ाहिर मुस्कान सजाई बिन आँसू के नैना रोये जीवन के इस चित्रपटल का मैं इक बेरंग इशतिहार हूँ नींद नहीं भेजी आँखों में मैं खूबाबों की गुनहगार हूँ

- डॉ. पूनम यादव

प्रसंगवश

एथनी जर्वर

जो बाइडन ने अमेरिकी राष्ट्रपति चुनाव की रेस से खुद को बाहर कर लिया है। बीते हफ्तों में वो कई बार इस बात पर ज़ोर देते रहे कि वो डेमोक्रेटिक पार्टी के उम्मीदवार बने रहेंगे। मगर लगातार बढ़ते दबाव के सामने झुकते हुए बाइडन ने अमेरिका के राष्ट्रपति चुनाव से बाहर होने का फ़ैसला किया है। बाइडन ने उपराष्ट्रपति कमला हैरिस का राष्ट्रपति पद की उम्मीदवारी के लिए समर्थन किया है।

अमेरिकी चुनाव को दिलचस्प बनाने वाले बाइडन के इस फ़ैसले का उपराष्ट्रपति कमला हैरिस, डेमोक्रेट्स और रिपब्लिकन उम्मीदवार डोनाल्ड ट्रंप के लिए क्या मायने हैं? कमला हैरिस को उम्मीदवार बनाना एक ऐसा जोखिम है, जिसे कई डेमोक्रेट्स उठाना चाहेंगे। राष्ट्रपति पद के लिए कमला के उम्मीदवार बनने की संभावनाओं को बाइडन के समर्थन से बल मिला है।

बाइडन ने कमला का पूर्ण समर्थन किया है। बाइडन ने कहा कि चार साल पहले कमला को उपराष्ट्रपति पद के लिए चुनना उनका बेहतरीन फ़ैसला था। कमला ने जवाब देते हुए कहा कि वो बाइडन के समर्थन से सम्मानित महसूस कर रही हैं और उम्मीदवारी जीतने के लिए हर संभव कोशिश करेंगी। ये संभव है कि ज्यादातर डेमोक्रेट्स कमला को समर्थन देने के मामले में बाइडन के ही रास्ते पर चलेंगे।

एक महीने से कम वक्त में डेमोक्रेट्स सम्मेलन होना है। ऐसे में डेमोक्रेट्स किसी तरह की अनिश्चितता की स्थिति से बचना चाहेंगे। ऐसा करने के राजनीतिक और व्यावहारिक कारण हैं। बाइडन के बाद कमला हैरिस दूसरे नंबर के संवैधानिक पद पर हैं। राष्ट्रपति पद का टिकट चाह रही एक पहली ब्लैक महिला को पीछे

करना डेमोक्रेटिक पार्टी के लिए घाटे का सौदा हो सकता है। चुनाव प्रचार के लिए जुटाए गए 10 करोड़ डॉलर यानी करीब 836 करोड़ रुपये को भी कमला हैरिस इस्तेमाल कर सकेंगी। कमला के आगे बढ़ने के कुछ जोखिम भी हैं। पब्लिक ओपिनियन सर्वे बताते हैं कि कमला की अप्पूवल रेटिंग्स बाइडन की तरह ही कम हैं।

डोनाल्ड ट्रंप के खिलाफ़ आमने-सामने की लड़ाई में कमला हैरिस का प्रदर्शन भी बाइडन जैसा ही है। दूसरी बात ये है कि बतौर उपराष्ट्रपति कमला हैरिस का कार्यकाल कुछ कठिनाई भरा रहा है। प्रशासन संभालने के बाद कमला हैरिस को मैक्सिको से बढ़ते अवैध प्रवासियों के संकट से निपटने की जिम्मेदारी दी गई थी। ये एक बड़ी चुनौती है। कई कुदमों और फ़ैसलों के कारण कमला को इस मामले में आलोचनाओं का भी सामना करना पड़ा।

गर्भपात से जुड़े अधिकारों के मामले में भी कमला क्लाइंट हाउस प्रशासन की प्रमुख शख्स रही है। ये एक ऐसा मुद्दा रहा है, जिससे कमला ज्यादा प्रभावी ढंग से निपटी हैं। मगर शुरुआत में ही बन गई छवि इतनी जल्दी पीछा नहीं छोड़ती।

आखिरी और शायद सबसे ज़रूरी बात। कमला हैरिस पहले भी अमेरिकी राष्ट्रपति पद की उम्मीदवारी हासिल करने की कोशिश कर चुकी हैं। मगर साल 2020 में वो इस कोशिश में बुरी तरह नाकाम साबित हुई थीं। कमला तेज़ी से आगे तो बढ़ीं मगर कई इंटरव्यू में वो हकलाई, बिना किसी विजन के दिखीं और उनका चुनाव प्रचार भी अच्छे ढंग से नहीं संभाला गया था।

इस कारण वो शुरुआती प्राइमरी से पहले ही बाहर हो गईं। इन सब बातों को ध्यान में रखते हुए कमला को

चुनना डेमोक्रेट्स के लिए जोखिम भरा हो सकता है। मगर बात ये है कि अब और कोई सुरक्षित विकल्प नहीं बचा है।

बीते 50 सालों में हुए राजनीतिक सम्मेलन कुछ हद तक ऊबाऊ सम्मेलनों में तब्दील हो चुके हैं। इन सम्मेलनों का एक-एक मिनट टीवी को ध्यान में रखकर तैयार किया जाता है। ये सम्मेलन राष्ट्रपति उम्मीदवारी के लिए कई दिनों तक चलने वाले विज्ञापन बन चुके हैं। बीते हफ़्ते रिपब्लिकन सम्मेलन भी ऐसा ही था। डोनाल्ड ट्रंप के नामांकन स्वीकार करने और लंबे भाषण के बावजूद सम्मेलन का मिज़ाज बदला नहीं। अगले महीने डेमोक्रेट्स का सम्मेलन शिकागो में होना है, जिसका स्वरूप काफी अलग बन रहा है।

इस सम्मेलन के लिए बाइडन की प्रचार टीम जो भी तैयारी कर रही थी, वो सारी तैयारियाँ अब किसी काम की नहीं रह गईं। अगर बाकी डेमोक्रेट्स बाइडन की तरह ही कमला का समर्थन करें, तब भी चीज़ों की योजना बनाना, नियंत्रण में लेना और सम्मेलन की बातें एक मुश्किल काम है। अगर इस सम्मेलन में कमला पार्टी को एकजुट करने में सफल नहीं रहीं तो ये सबके लिए खुला दरबार हो जाएगा। जहाँ कई उम्मीदवार डेमोक्रेटिक पार्टी का टिकट हासिल करने के लिए कैमरों और बंद दरवाज़ों के पीछे कोशिश कर रहे होंगे।

ये एक दिलचस्प राजनीतिक फ़िल्म हो सकती है, जहाँ सब कुछ लाइव और अप्रत्याशित होगा। ये कुछ ऐसा होगा, जिसे अमेरिकी जनता ने पहले कभी नहीं देखा होगा। इस साल हुए रिपब्लिकन पार्टी का सम्मेलन ध्यानपूर्वक आयोजित किया गया था। इसके तहत पार्टी के सबसे लोकप्रिय एजेंडे का प्रचार किया गया और आलोचना सिर्फ़ एक आदमी पर केंद्रित की गई- राष्ट्रपति

जो बाइडन।

मगर अब हुआ ये कि रिपब्लिकन पार्टी जिस आदमी के पीछे पड़ी हुई थी, वो अब रेस में ही नहीं हैं। बाइडन के रेस से बाहर होने के कारण रिपब्लिकन पार्टी का चुनावी प्रचार भी पलट जाएगा। रिपब्लिकन पार्टी ने बीता हफ़्ता डेमोक्रेट की कमज़ोरियों को बताने वाले कार्यक्रमों में लगाया। प्रचार टीम ने ट्रंप की जोरदार एंटी के ज़रिए शक्ति प्रदर्शन करने की कोशिश की। इसके लिए मशहूर पहलवान हल्क हॉगन, डाना वाइट के अलावा किड रॉक को भी लाया गया। किसी भी परिस्थिति में अब डेमोक्रेटिक पार्टी का उम्मीदवार बाइडन से कम उम्र का ही होगा।

रिपब्लिकन पार्टी की कमज़ोर बनाम ताक़तवर की रणनीति कमला हैरिस के खिलाफ़ चल नहीं पाएगी। ये उन युवा गवर्नरों के खिलाफ़ भी नहीं चल पाएगी, जिन्हें बाइडन की कुर्सी संभालने का दावेदार कहा गया। अगर कमला हैरिस उम्मीदवारी जीतती हैं तो रिपब्लिकन पार्टी की कोशिश होगी कि बतौर उपराष्ट्रपति उनके कार्यकाल के दौरान की नाकामियों के बारे में बात करें।

महीनों तक कमला हैरिस को 'बॉर्डर ज़ार' कहा गया। बॉर्डर पर किए कामों में असफल रहने के कारण कमला को ये कहा जाता है। उम्मीदवार कोई भी हो, रिपब्लिकन पार्टी बाइडन की उम्र संबंधी कमज़ोरियों पर आक्रामक ही रहने वाली है। ट्रंप ये आरोप लगाएंगे कि देश को जोखिम में डाला गया।

इस समय जब अमेरिकी राष्ट्रपति चुनाव में कुछ महीने ही रह गए हैं, तब हर कोई एक अंधी उड़ान भर रहा है।

(बीबीसी हिंदी में प्रकाशित लेख के संपादित अंश)

शंभू बार्डर खोलने के आदेश नेपाल के काठमांडू में पर लग गई 'सुप्रीम' रोक प्लेन क्रैश, 18 की मौत

किसानों की मांगों के लिए समिति गठित करने का दिया निर्देश

नई दिल्ली (एजेंसी)। सुप्रीम कोर्ट ने पंजाब एवं हरियाणा हाईकोर्ट द्वारा शंभू बार्डर खोलने के आदेश पर फिलहाल रोक लगा दी। साथ ही शीर्ष अदालत ने इस मसले पर निर्णय लेने के लिए एक समिति गठित करने का आदेश दिया है। समिति में अधिकारियों, किसानों और सामाजिक कार्यकर्ता को शामिल करने का निर्देश दिया गया है। दरअसल सुप्रीम कोर्ट ने किसानों की विभिन्न मांगों पर विचार करने के लिए समिति गठित करने का प्रस्ताव रखा है। इस समिति का मुख्य उद्देश्य किसानों को उनकी फसलों के लिए न्यूनतम समर्थन मूल्य (एमएसपी) की कानूनी गारंटी देने सहित अन्य मांगों पर विचार करना होगा।



को स्वतंत्र व्यक्तियों की एक समिति बनाने की मंशा व्यक्त ताकि पंजाब-हरियाणा सीमा पर विरोध प्रदर्शन कर रहे किसानों और सरकारों के साथ बातचीत कर मुद्दों का समाधान ढूंढ सके। कोर्ट ने पंजाब और हरियाणा राज्यों से उपयुक्त व्यक्तियों के नाम सुझाने को कहा।

सुप्रीम कोर्ट ने यह कदम उस समय उठाया है जब देश के विभिन्न हिस्सों में किसान अपनी मांगों को लेकर आंदोलनरत हैं। किसानों की प्रमुख मांगों में से एक यह है कि उनकी फसलों के लिए न्यूनतम समर्थन मूल्य यानी एमएसपी को कानूनी दर्जा दिया जाए, ताकि उन्हें अपनी मेहनत का उचित मूल्य मिल सके। सुप्रीम कोर्ट ने बुधवार को स्वतंत्र व्यक्तियों की एक समिति बनाने की मंशा व्यक्त ताकि पंजाब-हरियाणा सीमा पर विरोध प्रदर्शन कर रहे किसानों और सरकारों के साथ बातचीत कर मुद्दों का समाधान ढूंढ सके। कोर्ट ने पंजाब और हरियाणा राज्यों से उपयुक्त व्यक्तियों के नाम सुझाने को कहा।

त्रिभुवन इंटरनेशनल एयरपोर्ट पर हुआ बड़ा हादसा

काठमांडू (एजेंसी)। नेपाल की राजधानी काठमांडू में एक विमान क्रैश हो गया है। प्लेन में सवार 19 लोगों में से 18 की मौत हो गई है। वहीं घायल पायलट कैप्टन एम. शाक्य को गंभीर हालत में अस्पताल पहुंचाया गया है।

प्लेन काठमांडू से पोखरा जा रहा था। प्लेन ने सुबह करीब 11 बजे त्रिभुवन एयरपोर्ट से उड़ान भरी। इसके कुछ ही देर के अंदर यह क्रैश हो गया। यह प्लेन सीर्य एयरलाइन्स का था। हादसे में मारे गए लोगों में से 17 सीर्य एयरलाइन्स के ही स्टाफ थे, जबकि बाकी 2 क्रू मेंबर्स थे। काठमांडू पोस्ट के मुताबिक, हादसे के तुरंत बाद पुलिस और फायर फाइटरों की टीम घटनास्थल पर रेस्क्यू ऑपरेशन के लिए पहुंची। न्यूज एजेंसी के

मुताबिक, एक सुरक्षा अधिकारी ने बताया कि क्रैश के बाद विमान में आग लग गई थी। इसे तुरंत बुझा दिया



गया। घटनास्थल से सामने आई तस्वीरों में धुएं का गुबार उठता दिख रहा है। हालांकि, हादसा किस वजह से हुआ इसकी जानकारी अब तक सामने नहीं आई है।

बजट से बिफरा विपक्ष, सरकार के खिलाफ बोला बड़ा हमला

नीति आयोग की बैठक का भी 4 सीएम करेंगे बहिष्कार

नई दिल्ली (एजेंसी)। आम बजट में गैर भाजपा शासित राज्यों को नजरअंदाज किए जाने से नाराज 'इंडिया' गठबंधन के 27 जुलाई को है। इन घटकों ने बुधवार को संसद भवन परिसर में विरोध-प्रदर्शन भी किया है। बहिष्कार करने वालों में कम से कम चार राज्यों के मुख्यमंत्री शामिल हैं। इनमें कांग्रेस शासित राज्यों के तीन मुख्यमंत्री हैं। ज्ञात हो कि इंडियन नेशनल डेवलपमेंटल

इंकलुसिव अलायंस (इंडिया गठबंधन) के एक प्रमुख घटक-द्रमुक के प्रमुख और तमिलनाडु के मुख्यमंत्री एम.के. स्टालिन राज्य के साथ अन्याय के खिलाफ पहले ही बहिष्कार का ऐलान कर चुके हैं। कांग्रेस अध्यक्ष मल्लिकार्जुन खरेगे की अध्यक्षता में मंगलवार को हुई 'इंडिया' के घटक दलों के संसदीय दल के नेताओं की बैठक में आम बजट पर विस्तार से चर्चा हुई। खरेगे के सरकारी आवास पर हुई इस बैठक में लोकसभा में विपक्ष के नेता राहुल गांधी सहित कई दलों के नेता मौजूद थे। बैठक में मौजूद एक नेता ने कहा कि बैठक में गैर भाजपा शासित राज्यों को नजरअंदाज करने के मुद्दे पर विस्तार से चर्चा हुई है।



घटक दलों ने नीति आयोग की बैठक का बहिष्कार करने का ऐलान किया है। इस बैठक में सभी राज्यों के मुख्यमंत्री सदस्य होते हैं। नीति आयोग की बैठक

जम्मू-कश्मीर के कुपवाड़ा में सेना को बड़ी सफलता

एक आतंकी को कर दिया ढेर, सेना का जवान भी घायल

नई दिल्ली (एजेंसी)। जम्मू-कश्मीर के कुपवाड़ा जिले में सुरक्षा बलों और आतंकवादियों के बीच रातभर एनकाउंटर हुआ जिसमें एक आतंकवादी मारा गया और एक जवान घायल हो गया। सेना ने बुधवार को यह जानकारी दी। श्रीनगर की चिनार कोर ने सोशल मीडिया मंच एक्स पर अपने पोस्ट में कहा, कुपवाड़ा के कोवुत इलाके में आतंकवादियों की मौजूदगी के बारे में खुफिया जानकारी मिलने पर भारतीय सेना और जम्मू-कश्मीर पुलिस ने 23-24 जुलाई को संयुक्त तलाश अभियान शुरू किया। सेना ने कहा कि मंगलवार को संदिग्ध गतिविधियां दिखाई देने पर सैनिकों ने संदिग्धों को चुनौती दी। इस पर आतंकवादियों ने अंधाधुंध गोलीबारी शुरू कर दी और दोनों ओर से मुठभेड़ शुरू हो गई। सेना ने कहा कि मुठभेड़ में एक आतंकवादी मारा गया और एक सैनिक घायल हो गया। अभियान जारी है। इसके पहले, जम्मू-कश्मीर के चूंछ जिले में मंगलवार तड़के नियंत्रण रेखा (एलओसी) के पास आतंकवादियों की घुसपैठ की कोशिश को सेना ने नाकाम कर दिया, जिस दौरान एक जवान शहीद हो गया था।

मुख्यमंत्री डॉ. यादव ने 'अग्रदूत पोर्टल' लांच किया

नागरिकों तक आसानी से पहुंच सकेंगी योजनाओं संबंधी जानकारी

भोपाल (नप्र)। मुख्यमंत्री डॉ. मोहन यादव के नेतृत्व में मध्यप्रदेश सरकार पारदर्शिता के साथ नागरिकों तक पहुंच बनाने एवं लाभार्थियों को योजनाओं संबंधी जानकारी भेजने के लिए संचार क्रांति का बेहतर उपयोग कर रही है। आज मुख्यमंत्री डॉ. यादव ने मंत्रालय में जनसंपर्क विभाग द्वारा तैयार किए 'अग्रदूत पोर्टल' को लॉन्च किया है। 'सूचना ही शक्ति है' के मंत्र को सार्थक करने वाला अग्रदूत पोर्टल अपने आप में अद्भुत पहल है। किसी भी राज्य के जनसंपर्क विभाग द्वारा नागरिकों की सुविधा एवं त्वरित सूचनाओं के लिए इस तरह की अभिनव पहल पहली बार की गई है।



लांचिंग के अवसर मुख्यमंत्री डॉ. यादव ने पहला मैसेज लाइली बहनों को भेजा। यह मैसेज सावन में रक्षाबंधन के शान्ति स्वरूप 1 अगस्त को लाइली बहनों के खातों में 250 अंतरित करने संबंधी है।

श्रेणी अनुसार कर सकेंगे जानकारी अलग-अलग

अग्रदूत पोर्टल से प्रदेश के नागरिकों द्वारा चाही गई जानकारीयाँ फ़िल्टर की जा सकती हैं। उन्हेँ श्रेणी अनुसार विभाजित कर मैसेज या सूचनाएं भेजी जा सकेंगी, जैसे उम्र, लिंग, जाति, धर्म, व्यवसाय, विकलांगता, जिला/ स्थानीय निकाय/ क्षेत्र के अनुरूप चर्चाित कर जानकारी भेज सकेंगे।

क्या है अग्रदूत पोर्टल

मध्यप्रदेश सरकार के जनसंपर्क विभाग द्वारा तैयार किया गया अग्रदूत पोर्टल सूचना ही शक्ति है की पहल पर काम करेगा। यह लक्षित समूह तक सिंगल क्लिक में सूचनाएं प्रसारित करने के लिए जनसंपर्क विभाग की अभिनव पहल है। अग्रदूत पोर्टल द्वारा सिंगल क्लिक के माध्यम से प्रदेश के टारगेट ऑडियंस तक सूचनाएं पहुंचाई जा सकेंगी। पोर्टल के माध्यम से त्रि-स्तरीय रिव्यू के बाद संदेश लोकप्रिय मोबाइल मैसेजिंग एप - व्हाट्सअप पर शेयर किया जाएगा एवं इसके माध्यम से एक साथ मल्टी मीडिया मैसेज (ग्राफिक्स, टेक्स्ट, लिंक, वीडियो) भी शेयर किए जा सकेंगे। इसके माध्यम से नागरिकों तक आसानी से सूचनाएं पहुंचाई जा सकेंगी।

अग्रदूत पोर्टल की विशेषताएँ

अग्रदूत पोर्टल सूचना क्रांति के क्षेत्र में अभिनव पहल है। इससे कम समय में लक्षित नागरिकों तक पहुँच बनाई जा सकेगी। सूचना प्रसार, व्यापक संचार, समग्र डेटाबेस का उपयोग, व्हाट्सअप के माध्यम से सूचना का प्रसार, सिंगल क्लिक आधारित, यूजर फ्रेंडली, त्रि-स्तरीय अनुमोदन प्रक्रिया कम समय में संपन्न होगी।

ममता बनर्जी के शरणार्थी वाले बयान पर भड़का बांग्लादेश

● जारी की तीखी प्रतिक्रिया, शेख हसीना सरकार ने लिखी चिट्ठी



नई दिल्ली (एजेंसी)। बांग्लादेश सरकार ने मंगलवार को पश्चिम बंगाल की मुख्यमंत्री ममता बनर्जी के बयान पर तीखी प्रतिक्रिया देते हुए अपना विरोध जताया है। ममता ने कहा था कि वह हिसाग्रस्त बांग्लादेश से आने वाले असहाय लोगों को पश्चिम बंगाल में आश्रय देंगी। पड़ोसी देश ने इस मामले में भारत सरकार को एक आधिकारिक नोट भेजा है। बांग्लादेश के विदेश मंत्री हसन महमूद ने कहा, पश्चिम बंगाल की मुख्यमंत्री के प्रति सम्मान के साथ हम यह स्पष्ट करना चाहते हैं कि उनकी टिप्पणियों में भ्रम की बहुत गुंजाइश है। इसलिए हमने भारत सरकार को एक नोट दिया है।

घाटी की सुरक्षा के लिए खतरा बने 4 सरकारी कर्मचारी

● सभी को बिना जांच के नौकरी से कर दिया गया बर्खास्त



नई दिल्ली (एजेंसी)। जम्मू कश्मीर प्रशासन ने चार सरकारी कर्मचारियों को बर्खास्त कर दिया है। वजह बताई है कि यह लोग राज्य की सुरक्षा के लिए खतरा थे। इन सरकारी कर्मचारियों को संविधान के आर्टिकल 311 (2) (सी) के तहत तुरंत प्रभाव से हटा दिया गया है। संविधान का यह आर्टिकल किसी सरकारी कर्मचारी को बिना जांच के बर्खास्त करने की इजाजत देता है। इससे पहले भी कुछ सरकारी कर्मचारियों को बर्खास्त किया जा चुका है। एक ताजा आदेश में प्रशासन ने हंदवाड़ा के सीनियर ग्रेड कांस्टेबल मुश्ताक अहमद पीर, दक्षिण कश्मीर के त्राल के गमराज गांव के पुलिस कांस्टेबल इम्तियाज अहमद लोन, उत्तर कश्मीर के कुपवाड़ा के लालपोरा के खुरहामा गांव के शिक्षा विभाग के जूनियर सहायक बाजिल अहमद मीर और उत्तर कश्मीर के ग्रामीण विकास विभाग के ग्राम स्तरीय कार्यक्रमों मोहम्मद जैद शाह को बर्खास्त कर दिया है।

कथावाचक को व्यास पीठ पर हार्ट अटैक, मौत

राजगढ़ में कथा सुनाई; लोग भजनों पर नाच रहे थे, पंडितजी बेसुध होकर गिर पड़े

सारांगपुर (नप्र)। राजगढ़ के सारांगपुर में एक कथावाचक को व्यास पीठ पर हार्ट अटैक आ गया। वे बेसुध होकर गिर पड़े। मौके पर मौजूद श्रद्धालु उन्हें तुरंत अस्पताल लेकर पहुंचे, जहां डॉक्टरों ने उन्हें मृत घोषित कर दिया। घटना का वीडियो मंगलवार को सामने आया।

कथावाचक भागवताचार्य पंडित गोपाल कृष्ण महाराज गुरु पूर्णिमा पर रविवार को पाड़ल्या आंजना गांव के गुरु आश्रम में कथा कर रहे थे। करीब 2 घंटे 35 मिनट चली कथा के अंत में आरती के पहले वे भजन सुना रहे थे। श्रद्धालु भजनों पर नाच रहे थे। इसी बीच पंडित गोपाल कृष्ण व्यास पीठ पर ही गिर पड़े।

उज्जैन के रहने वाले थे कथावाचक-आयोजक समिति के सदस्य विजय सिंह लववंशी ने बताया, महाराज को पहले पंचोर के निजी अस्पताल फिर सरकारी अस्पताल ले जाया गया। यहां डॉक्टरों ने उन्हें मृत घोषित कर दिया। वे उज्जैन के रहने वाले थे। सोमवार को कथावाचक का पार्थिव शरीर राजगढ़ के गुरु आश्रम लाया गया। यहां श्रद्धांजलि के बाद शव को उज्जैन के लिए रवाना किया गया। उज्जैन के आश्रम में अंतिम संस्कार किया गया।

प्रत्यक्षदर्शी शांतिलाल नागर ने बताया, गुरु पूर्णिमा उत्सव पर भागवत कथा समापन और आरती की तैयारी चल रही थी। सभी भजन पर नाच गा रहे थे। इसी दौरान गुरुजी को अटैक आ गया। वो गाते गाते गिर पड़े। हम सभी समिति के लोग उन्हें मंच से उठाकर तुरंत अस्पताल लेकर गए।

दिल्ली मार्च जारी रखेंगे, किसानों का बड़ा ऐलान

राहुल गांधी से मुलाकात के बाद लिया निर्णय, संसद में भी उठेगी आवाज

नई दिल्ली (एजेंसी)। न्यूनतम समर्थन मूल्य (एमएसपी) में सुधार के लिए सरकार पर दबाव बना रहे किसानों ने बुधवार सुबह संसद परिसर में कांग्रेस सांसद राहुल गांधी से मुलाकात की। राहुल गांधी लोकसभा में विपक्ष के नेता भी हैं। उन्होंने पंजाब, हरियाणा, उत्तर प्रदेश, तेलंगाना, तमिलनाडु और कर्नाटक के 12 किसान नेताओं के प्रतिनिधिमंडल से मुलाकात की। राहुल गांधी के मुलाकात के बाद एक किसान नेता ने कहा कि सरकार उनकी मांगे मानने में विफल रही है और वे दिल्ली मार्च जारी रखेंगे। किसानों में से एक जगजीत सिंह दल्लेवाल ने कहा कि सरकार अब तक आशवासनों को पूरा करने में विफल रही है। स्वामीनाथन रिपोर्ट का क्रियान्वयन जरूरी है। हम दिल्ली की ओर मार्च जारी रखेंगे। इससे पहले किसानों की मुलाकात राहुल गांधी के संसद भवन स्थित

कार्यालय में हुई। इसमें कांग्रेस के संगठन महासचिव के.सी. वेणुगोपाल, पंजाब के पूर्व मुख्यमंत्री चरणजीत सिंह चन्नी, पंजाब प्रदेश कांग्रेस कमेटी के अध्यक्ष अमरिंदर सिंह राजा बड़िंग, कांग्रेस नेता सुखजिंदर सिंह रंधावा, गुरजीत सिंह औजला, धर्मवीर गांधी, अमर सिंह, दीपेंद्र सिंह हुड्डा और जय प्रकाश भी मौजूद थे। बैठक के बाद अमरिंदर सिंह राजा बड़िंग ने कहा, राहुल गांधी संसद के अंदर किसानों की आवाज उठाएंगे.. किसानों द्वारा दिल्ली में फिर से मार्च निकालने की योजना बनाने की खबरों पर उन्होंने कहा, उन्हें दिल्ली आकर विरोध करने का पूरा अधिकार है (और) अगर कोई निजी विधेयक लाने की जरूरत पड़ी तो हम उसे भी लाएंगे। इससे पहले राहुल गांधी ने कहा, किसान नेताओं को मैंने संसद भवन में मिलने के लिए बुलाया था लेकिन उन्हें अंदर नहीं आने दिया गया तो मैं मिलने गया।



चुपचाप सुनो, महिला हो तुम कुछ जानती नहीं हो

● नीतिश कुमार ने फिर से बिहार विधानसभा में खोया आपा, आरजेडी की रेखा देवी पर भड़के



पटना (एजेंसी)। बिहार के मुख्यमंत्री नीतिश कुमार बुधवार को एक बार फिर विधानसभा में आपा खो बैठे। उन्होंने आरजेडी की विधायक रेखा देवी के भाषण पर ऐतराज जताते हुए कहा कि आप क्या बोल रही हैं। उन्होंने कहा कि महिला हो, कुछ जानती नहीं हो। पता नहीं क्या-क्या बोल रही हैं। आपको पता है कि महिलाओं की क्या स्थिति थी। 2005 के बाद ही महिलाओं की स्थिति ऐसी हुई। रेखा देवी के आरोपों पर नीतिश कुमार हल्के से उखड़ गए और फिर जमकर बोले। उनके बयान को आरजेडी समेत विपक्षी दलों ने महिलाओं का अपमान करार दिया है। नीतिश कुमार ने कहा, अरे, महिला हो। कुछ जानती नहीं हो।

मुस्लिमों के बिना संभव नहीं है अमरनाथ यात्रा

● कांवड़ यात्रा से जुड़े आदेश पर उमर अब्दुल्ला ने कह दी बड़ी बात



श्रीनगर (एजेंसी)। नेशनल कांफ्रेंस के उपाध्यक्ष उमर अब्दुल्ला ने उत्तर प्रदेश और उत्तराखंड में कांवड़ यात्रा के दौरान भोजनालयों पर उनके मालिकों के नाम प्रदर्शित करने के आदेश पर सुप्रीम कोर्ट की ओर से अंतरिम रोक लगाने का स्वागत किया। उन्होंने कहा कि मुस्लिमों के सहयोग के बिना अमरनाथ यात्रा तक संभव नहीं है। अब्दुल्ला ने कहा कि अगर यह (कांवड़ यात्रा संबंधित) आदेश मुसलमानों को उस यात्रा से दूर रखने के लिए जारी किया गया था, तो अल्लाह के लिए मुझे बताएं कि जब यहां (अमरनाथ) यात्रा होती है, तो वह मुसलमानों के बिना मुमकिन नहीं है।

पेपर लीक पर 10 साल की सजा, एक करोड़ का जुर्माना

बिहार विधानसभा से पास हो गया बिहार लोक परीक्षा बिल



पटना (एजेंसी)। परीक्षा में धांधली और पेपर लीक रोकने के लिए बुधवार को विधानसभा से बिहार लोक परीक्षा विधेयक 2024 पास हो गया है। इस कानून के तहत पेपर लीक करने वालों को 10 साल तक की जेल और एक करोड़ रुपये तक के जुर्माने का प्रावधान है। विधानसभा के बाद अब विधान परिषद में पास होना बाकी है। जिसके बाद इसे राज्यपाल के पास भेजा जाएगा। विधेयक पेश करते हुए संसदीय कार्य मंत्री विजय कुमार चौधरी ने कहा कि यह दुर्भाग्यपूर्ण है कि विपक्ष ऐसे महत्वपूर्ण कानून का हिस्सा नहीं बनना चाहता, जिसका उद्देश्य युवाओं के लिए एक स्वच्छ परीक्षा प्रणाली सुनिश्चित करना है। विजय चौधरी ने कहा कि यह विधेयक किसी भी तरह से परीक्षाओं को प्रभावित करने वाले पेपर लीक में शामिल संगठित गिरोहों और असामाजिक लोगों को रोकने के लिए कठोर दंड देता है।

मुख्यमंत्री डॉ. यादव की अध्यक्षता में हुई नर्मदा बेसिन प्रोजेक्ट कंपनी लिमिटेड की बैठक



भोपाल (नप्र)। मुख्यमंत्री डॉ. मोहन यादव की अध्यक्षता में नर्मदा बेसिन प्रोजेक्ट्स कंपनी लिमिटेड के बोर्ड आफ डायरेक्टर्स की 31वीं बैठक मंत्रालय में संपन्न हुई। बैठक में लेखा परीक्षण तथा कंपनी के अन्य प्रबंधकीय विषयों पर विचार-विमर्श उपरांत अनुमोदन

विभागीय गतिविधियों की समीक्षा की क्षेत्र विशेष के अनुसार उचित गुणवत्ता के पौधों का रोपण आवश्यक : वन मंत्री श्री रावत



भोपाल (नप्र)। वन एवं पर्यावरण मंत्री श्री रामनिवास रावत ने वन भवन में वन विभाग की विभागीय गतिविधियों की समीक्षा की। उन्होंने कहा कि क्षेत्र विशेष के अनुसार उचित गुणवत्ता के पौधों का रोपण आवश्यक रूप से किया जाये। वन मंत्री ने अधिकारियों को निर्देशित किया कि जलवायु के आधार पर उचित गुणवत्ता के पौधे प्रजातियों का रोपण किया जाना चाहिए और उनकी सुरक्षा पर विशेष ध्यान दिया जाये। वन मंत्री ने कहा कि प्रदेश में बांस रोपण को करने के लिये निजी क्षेत्र में किसानों को भी बांस रोपण के लिये प्रेरित किया जाये।

जागरूक नागरिक और कर्मठ चिकित्सक मध्यप्रदेश का गौरव हैं: उप-मुख्यमंत्री श्री शुक्ल

भोपाल(नप्र)। उप-मुख्यमंत्री श्री राजेंद्र शुक्ल ने विषम परिस्थितियों में भी जन-सेवा की भावना को प्राथमिकता देकर कर्तव्यनिष्ठ की मिसाल पेश करने वाली सिवनी की डॉ. मनीषा सिरसाम की सराहना की है। उल्लेखनीय है कि बाढ़ में फँसी महिला की प्रशिक्षित दाई से समन्वय कर उन्होंने सुरक्षित प्रसव कराया। उप-मुख्यमंत्री श्री शुक्ल ने कहा कि मानव सेवा ही देव सेवा है। जागरूक नागरिक और कर्मठ चिकित्सक मध्यप्रदेश का गौरव हैं। आपात के समय में ऐसी सजगता और कर्मठता अभिनंदनीय है। उन्होंने नन्हें बालक को नव जीवन प्रदान करने में सहायक हुए सभी जनों का आभार एवं बालक के परिजनों को शुभकामनाएं दी हैं।

23 जुलाई को सिवनी जिले में भारी बारिश के कारण बाढ़ से कई गांवों का संपर्क टूट गया, जिनमें से एक जोराबाड़ी गांव भी शामिल था। इस गांव में गर्भवती महिला श्रीमती रवीना बंशीलाल उइके को अचानक प्रसव पीड़ा होने लगी। पूर्व रिपोर्टों के अनुसार, उन्हें जुड़वां बच्चों को जन्म देना था। परिवार ने उन्हें जिला अस्पताल सिवनी ले जाने का प्रयास किया, लेकिन सभी रास्ते बंद थे। परिवार ने आशा कार्यकर्ता से संपर्क किया, जो पहले से ही जिला अस्पताल में थी। आपातकालीन स्थिति में, आशा कार्यकर्ता ने जिला स्वास्थ्य अधिकारी डॉ. मनीषा सिरसाम को सूचना दी। डॉ. सिरसाम ने कलेक्टर सुश्री संस्कृति जैन को स्थिति से अवगत कराया। कलेक्टर ने तुरंत चिकित्सकीय दल को गांव भेजने के निर्देश दिए। डॉ. मनीषा सिरसाम, नर्सिंग ऑफिसर सुनीता यादव, मेंटर कविता वाहने, और आशा कार्यकर्ता कामता मारवी के साथ एसडीआरएफ टीम गांव के समीप पहुंची।

शोरूम में आग, बुजुर्ग दंपति की दम घुटने से मौत

टीकमगढ़ में तेज बारिश के बीच 2 मंजिला बिल्डिंग में 6 घंटे तक उठती रही लपटें



ने बताया, मॉनिंग वॉक के लिए घर से बाहर निकले। सामने अस्तोने एम्पोरियम से धुआं निकल रहा था। मोहल्ले वालों को बुलाकर दुकान मालिक को कॉल किया। वे परिवार समेत बाहर आ गए। इसके बाद एस्प्री और फायर ब्रिगेड टीम को जानकारी दी।

आतंकवादी या तो जेल में रहेंगे या जहन्नुम में जाएंगे

गृह राज्य मंत्री नित्यानंद राय की राज्यसभा में दो टूक



हुए उन्होंने कहा कि पिछले कुछ दिनों में कश्मीर में 28 आतंकियों को मार गिराया गया है। उन्होंने स्वीकार किया कि आतंकी हमलों में हमारे कुछ जवानों की भी जान गई है। उन्होंने पूरक प्रश्न के जवाब में बताया कि

टीकमगढ़ (नप्र)। टीकमगढ़ में बुधवार सुबह करीब 5.30 बजे कपड़ा शोरूम में आग लग गई। दूसरी मंजिल पर फंसे बुजुर्ग दंपति की दम घुटने से मौत हो गई। करीब 11.30 बजे दोनों के शव बाहर निकाले गए।

ग्राउंड फ्लोर पर बने शोरूम में लगी आग ने कुछ ही सेकंड में ऊपर की दो मंजिलों को चपेट में ले लिया। बिल्डिंग का फ्लैट साइड में पीवीसी वर्क से कवर था, इसलिए प्लास्टिक जलता गया और आग तेजी से बढ़ती चली गई। आग इतनी भीषण थी कि तेज बारिश के बीच भी लपटें उठती लगीं। फायर ब्रिगेड ने 8 बजे तक आग पर काबू पा लिया था, लेकिन कुछ देर बाद बिल्डिंग के पीछे की तरफ आग फिर से भूभक गई। फायर ब्रिगेड की 6 टीमों आग बुझाने में जुटी रहीं।

एसडीएम संजय दुबे ने बताया, ग्राउंड फ्लोर पर कपड़ा शोरूम है। पहली मंजिल पर शोरूम मालिक मनोज जैन, उनकी मां, पत्नी और दो बच्चे रहते हैं। दूसरी मंजिल पर उनके चाचा देवेंद्र जैन (60) और चाची सुलोचना जैन (57) रहते थे। सुबह आग लगने पर मनोज परिवार के साथ बिल्डिंग से बाहर निकल आए, लेकिन उनके चाचा-चाची दूसरी मंजिल पर फंस गए।

मॉनिंग वॉक पर निकले तो धुआं उठ रहा था- शोरूम के सामने रहने वाली पूनम जायसवाल

शॉर्ट सर्किट से आग लगने की आशंका-

कोतवाली थाना प्रभारी आनंद राज ने बताया कि आग से तीन मंजिला इमारत को काफी नुकसान पहुंचा है। बिल्डिंग में बड़ी मात्रा में रखा कपड़ा जलकर खाक हो गया। आग लगने के कारणों का पता लगाया जा रहा है। शुरुआती जांच में शॉर्ट सर्किट से आग लगने की जानकारी सामने आ रही है।

नई दिल्ली (एजेंसी)। कश्मीर सहित देश की सुरक्षा को सर्वोपरि बताते हुए सरकार ने बुधवार को कहा कि उसकी नीति आतंकवाद को कतई बर्दाश्त नहीं करने की है और आतंकवादी या तो जेल में रहेंगे या जहन्नुम में जाएंगे।

गृह राज्य मंत्री नित्यानंद राय ने राज्यसभा में प्रश्नकाल के दौरान यह भी बताया कि विशेष राज्य का दर्जा देने वाले अनुच्छेद 370 को अगस्त 2019 में हटाए जाने के बाद से जम्मू कश्मीर में भारतीय सेना ने 900 से अधिक आतंकियों को मार गिराया है। आतंकवाद को पूरी तरह समाप्त करने का संकल्प जताते हुए उन्होंने कहा कि पिछले कुछ दिनों में कश्मीर में 28 आतंकियों को मार गिराया गया है। उन्होंने स्वीकार किया कि आतंकी हमलों में हमारे कुछ जवानों की भी जान गई है। उन्होंने पूरक प्रश्न के जवाब में बताया कि

2004 से 2014 के बीच आतंकी घटनाओं की संख्या 7217 थी जबकि 2014 से 21 जुलाई 2024 तक ऐसी 2259 घटनाएं हुई हैं जो नहीं होना चाहिए थीं। इस पर राजनीतिक नहीं करनी चाहिए। केंद्र की नरेन्द्र मोदी सरकार की नीति आतंकवाद को कतई बर्दाश्त नहीं करने की है तथा आतंकवादी या तो जेल में रहेंगे या जहन्नुम में जाएंगे।

इंदौर में पहली बार ड्रोन से 16 मिनट में महू पहुंचाया ब्लड

एम्बुलेंस से एक घंटा लगता है

इंदौर (एजेंसी)। इंदौर में पहली बार ड्रोन की मदद से मात्र 16 मिनट में महू तक ब्लड पहुंचाया गया। ड्रोन ने इंदौर से महू तक करीब 25 किमी की दूरी मात्र 16 मिनट में तय की, जबकि एम्बुलेंस को वहां तक पहुंचने में एक घंटे का समय लग जाता है। गंभीर मरीजों को तुरंत आकस्मिक चिकित्सा पहुंचाने में यह काफी मददगार हो सकता है। ब्लड बैंक्स लेकर ड्रोन ने दोपहर 12.18 बजे उड़ान भरी और 12.34 बजे महू में सुरक्षित उतार लिया गया। वापसी में इंदौर आने में इसे 17 मिनट का समय लगा।

एप्स ने फरवरी में ड्रोन से भेजी थीं जीवनरक्षक दवाएं- एप्स भोपाल में प्रदेश का पहला सफल ड्रोन परीक्षण 13 फरवरी को किया था। ड्रोन के जरिए एप्स भोपाल से गौहरगंज पीएफसी तक सिर्फ 20 मिनट में जीवन रक्षक दवाओं की डिलीवरी की गई। इसके बाद ड्रोन वहां से मरीज का ब्लड सैपल लेकर भी आया था।

इंदौर में हनुमान मंदिर ट्रस्ट के नाम पर गबन

श्रद्धालुओं से की चंदा वसूली, मंदिर निर्माण और दानपेटी के रुपए का हिसाब ही नहीं

इंदौर (एजेंसी)। इंदौर के सिद्धवीर हनुमान मंदिर में फर्जी ट्रस्ट बनाने और उसके माध्यम से पैसों का गबन करने की शिकायत पुलिस को मिली है। एरोड्रम पुलिस ने इस मामले में तीन आरोपियों महेश अग्निहोत्री, विजयसिंह परिहार और प्रवीण तिवारी पर एफआईआर दर्ज की है। शिकायतकर्ता गोविंद अवस्थी, बबलू भदौरिया और सुमित अवस्थी ने पुलिस को एक शिकायती आवेदन दिया था। तीनों ने पत्र में आरोप लगाया कि एरोड्रम इलाके के कालानी नगर स्थित हुनुरगंज सिद्धवीर हनुमान मंदिर के नाम पर महेश, विजयसिंह और प्रवीण ने एक ट्रस्ट बनाने का दावा किया। कहा कि इसे एसडीएम ऑफिस में रजिस्टर कर दिया है। इसके बाद तीनों ने मंदिर के विकास और वहां कार्यक्रम आयोजित करने के नाम पर रहवासियों से चंदा वसूलना शुरू कर दिया। पैसों के बदले महेश अग्निहोत्री एक रसीद भी देने लगा। रसीद और मंदिर के नाम पर लेटरहेड भी छपाया जिस पर ट्रस्ट का पंजीयन नंबर भी लिखा गया। शिकायतकर्ता गोविंद अवस्थी ने शिकायत पत्र में लिखा कि जब हमने मंदिर के ट्रस्ट का हिसाब मांगा तो महेश, विजयसिंह और प्रवीण ने आपत्ति ली। इतना ही नहीं धमकी भी दी। अवस्थी ने कहा कि इसके बाद आरटीआई के माध्यम से महहारगंज एसडीएम से जानकारी ली। वहां से आए जवाब में हमें पता चला कि जो पंजीयन नंबर लिखा है उस नंबर का कोई ट्रस्ट रजिस्टर हुआ ही नहीं है।



बिजली केबल से टकराया लोडिंग ऑटो रिवशा

धक्का लगा रहे दो दोस्त चिपके, एक की मौत

इंदौर (एजेंसी)। इंदौर के कनाड़िया में मंगलवार शाम करंट लगने से एक की मौत हो गई। एक अन्य घायल है। दोनों दोस्त लोडिंग रिवशा को धक्का लगा रहे थे। इस दौरान ऊपर से निकल रही खुली केबल से रिवशा टच हो गया। हादसे में सुमित (21) पुत्र दिलीप घाटे निवासी भूरी टेकरी की करंट लगने से मौत हो गई। जबकि उसका साथी संजय (17) पुत्र रमेश रोकड़े घायल है। उसका एमवाय अस्पताल में उपचार चल रहा है। कनाड़िया पुलिस के मुताबिक मौलवार शाम नजदीक रहने वाले शकौल कबाड़ी की लोडिंग रिवशा को धक्का लगा रहे थे। उसी जगह पर ऊपर से जा रही केबल लोडिंग रिवशा से टच हो गई। इस वजह से दोनों की बाँड़ी से रिवशा से चिपक गई। वहां मौजूद लोगों ने लकड़ी से केबल को दूर किया। और तुरंत उपचार के लिये एमवाय लेकर पहुंचे। यहाँ सुमित को डॉक्टरों ने मृत घोषित कर दिया।

पत्नी की डिलीवरी के चलते आया था इंदौर- सुमित गुजरात की फैक्ट्री में काम



करता है। उसकी शादी को दो साल हो गए। पत्नी को डिलीवरी के लिये इंदौर लेकर आया था। सुमित के तीन भाई और हैं। पिता मजदूरी करते हैं।

बिजली विभाग पर लापरवाही का आरोप

सुमित के परिवार ने बिजली कंपनी पर लापरवाही का आरोप लगाया है। उनके मुताबिक पहले भी कई बार केबल की मरम्मत को लेकर शिकायतें कर चुके हैं। लेकिन किसी ने ध्यान नहीं दिया।

जनसुनवाई

नीलोफर ने मांगी सिलाई मशीन, आरती ने आर्थिक मदद, कहा- मेरा 30 साल पुराना मकान टूट गया

इंदौर (एजेंसी)। मोती तबेला स्थित कलेक्टोरेट कार्यालय में जिला प्रशासन की जनसुनवाई में सैकड़ों आवेदक पहुंचे। भीड़ इतनी थी कि लोग कलेक्टर कक्ष के बाहर तक खड़े थे। किसी को आर्थिक सहायता तो किसी को छोटे रोजगार के लिए रुपया चाहिए था। कलेक्टर ने जनसुनवाई में कई आवेदकों की समस्याओं को सुनकर उनका हाथोहाथ निराकरण कर दिया। उन्होंने अनेक महिलाओं को तात्कालिक जरूरतों की पूर्ति के लिए आर्थिक मदद स्वीकृत की। इसमें किसी को इलाज तो किसी को मकान की मरम्मत आदि के लिए सहायता दी गई।

राऊ क्षेत्र में रहने वाली आरती पिता रमणलाल ने बताया कि मेरा मकान रेलवे परिसर में 1994 से बना हुआ था। कुछ समय पहले उसे तोड़ दिया गया। मुझे मकान के लिए कुछ आर्थिक सहायता की जरूरत है। कलेक्टर ने तुरंत 10 हजार रुपए की मदद स्वीकृत की। इसी तरह प्रीति शिंदे को भी तात्कालिक जरूरत की पूर्ति के लिए 10 हजार रुपए की मदद दी गई। इसी प्रकार



आजाद नगर में रहने वाली नीलोफर पति इस्सर और महू नका क्षेत्र में रहने वाली माया यादव को रोजगार के लिए सिलाई मशीन स्वीकृत की गई।

अवेध कब्जे, आपसी विवाद के आवेदन आए

जन सुनवाई में अपर कलेक्टरों सहित अन्य अधिकारियों ने भी आवेदकों की समस्याओं को सुना और उनका मौके पर ही यथासंभव निराकरण किया। कलेक्टर के निर्देश पर सभी विभागीय अधिकारियों ने अपने-अपने कक्ष में बैठकर आवेदकों की समस्याओं को गंभीरता से सुनकर निराकरण किया। ऐसी समस्याएं जो मौके पर निराकृत नहीं हो सकती थीं, उनके लिए

विश्व हिंदू परिषद सेवा विभाग द्वारा पहल

शुरुआत आनंद बाजार से कम्प्यूटर प्रशिक्षण केंद्र सेवा प्रकल्प की

इंदौर (एजेंसी)। विश्व हिंदू परिषद सेवा विभाग इंदौर जिला जगन्नाथ द्वारा गरीब बच्चों और जरूरतमंद बच्चों को कम्प्यूटर प्रशिक्षण सेवा प्रकल्प की पहल की गई है। कम्प्यूटर प्रशिक्षण केंद्र सेवा प्रकल्प की शुरुआत आनंद बाजार से की गई है। इसमें आने वाले बच्चों को निःशुल्क प्रशिक्षण दिया जाएगा। विश्व हिंदू परिषद सेवा प्रमूख यज्ञेश राठी द्वारा बताया कि प्रकल्प में आने वाले बच्चों को निःशुल्क प्रशिक्षण दिया जाएगा। इस प्रकल्प का उद्देश्य गरीब बस्ती क्षेत्रों में छात्रों को वर्तमान आधुनिक दौर के चलते कम्प्यूटर प्रशिक्षण का ज्ञान प्राप्त हो सके और नई पीढ़ी के छात्रों का अच्छी शिक्षा संस्कारों के साथ उज्ज्वल भविष्य का निर्माण हो सके। इसके साथ ही वर्तमान में इंदौर विभाग में 14 गरीब बस्तियों में संस्कारशाला का संचालन किया जा रहा है, जहां पर गरीब बस्ती के बच्चों को पढ़ाई के साथ-साथ देश भक्ति और हिंदू रिति-रिवाज संस्कारों के बारे में अध्ययन कराया जाता है, साथ ही स्कूल नहीं जाने वाले बच्चों को न्यूनतम शिक्षा का ज्ञान दिया जाता है। साथ ही श्लोक भी कंठस्थ सिखाए जाते हैं। इसके साथ ही विभाग के चारों जिले में अलग-अलग स्थानों पर साप्ताहिक व मासिक चिकित्सा शिविर सेवा प्रकल्पों की भी शुरुआत की जा चुकी है। आगे भी अन्य सेवा प्रकल्पों को समाज हित के लिए प्रमुखता से गरीब बस्तियों में विस्तार किया जाएगा।

ट्रेजर टाउन के रहवासियों ने बिजली-पानी की मांग की

नगर निगम की जनसुनवाई में 35 आवेदन मिले। निमायुक्त विराम वर्मा, सभी अपर आयुक्त को सड़क, पानी, बिजली, ड्रेनेज, अवैध निर्माण की शिकायतें मिलीं। बिजलपुर की ट्रेजर टाउनशिप के रहवासी बोले अर्पुण होने के बाजूद निगम ने पूर्णता का प्रमाण पत्र दे दिया। हम बिजली, पानी, पार्किंग सहित कई तरह की समस्याओं से परेशान हैं, कृपया निराकरण करें। इस दौरान दिव्यांनू समता रायकवार ने विशेष रोजगार के लिए आवेदन को कहा तो निमायुक्त ने रोजगार का फॉर्म उपलब्ध करवाने को कहा।

पार्षद पर रेप का केस

महिला का आरोप- मदद के बहाने रिलेशन बनाता रहा, मर्डर की धमकी देकर चुप कराया

पीड़िता ने पुलिस को यह कहानी बताई...

मुझे एचडीएफसी बैंक से लोन के रुपए चुकाने थे। यह बात शानू शर्मा को बताई। उसने मदद के लिए 1 लाख रुपए केश दिए। बाद में मेरे ब्रॉयफ्रेंड से रिश्ता खत्म करने का दबाव बनाने लगा। मैंने इनकार किया तो रुपए वापस मांगने लगा। तब मैंने 50 हजार रुपए वापस कर दिए। मेरे पास देने के लिए बाकी 50 हजार रुपए नहीं थे। इस बारे में बात करने के लिए पार्षद शर्मा ने मुझे मिलने के लिए विदुर नगर बुलाया। पीड़िता ने बताया कि उसे उस मकान का पता मालूम है। लेकिन नंबर पता नहीं है। वहां नितिन उर्फ शानू शर्मा ने रुपए वापस नहीं करने पर संबंध बनाने के लिए कहा और 10 मई 2023 को पहली बार संबंध बनाए। इसके बाद पीड़िता ने बाकी

रुपए लौटाने के लिए शानू शर्मा के द्वारकापुरी थाने के पास वाले ऑफिस पर नौकरी की। ऑफिस में भी शानू शर्मा ने कई बार संबंध बनाए। जनवरी 2024 में विजय नगर इलाके के महालक्ष्मी नगर के पास होटल में बुलाया और यहां भी संबंध बनाए। इसके बाद मार्च में नौकरी से निकाल दिया।

तब से शानू उर्फ नितिन शर्मा से बात बंद थी। इसके बाद एक बार खुद ही शानू से कहीं नौकरी लगवाने के लिए कहा। इस पर शानू ने जून-14 में एक एनजीओ में नौकरी लगावा दी। मैंने वह नौकरी छोड़ दी। इसके बाद 16 अप्रैल 2024 को शानू ने ऑफिस बुलाकर मेरे साथ संबंध बनाए। उसके बड़े भाई के लड़के ने एक दिन मुझे बताया कि चचा के बहुत से लड़कियाँ से संबंध है। इसे लेकर शानू शर्मा से बात की तो मुझे ब्लॉक

कर दिया। मुझे बोला तेरा किस-किस के साथ संबंध है, मुझे सब पता है। तेरे पीछे मेरी ज़िंदगी खराब हो जाएगी और फिर मुझे आफिस में बुलाकर धमकी दी कि इस बारे में किसी को बताया तो तेरा गला दबाकर तुझे मार दूंगा। मेरे बारे में तू जानती नहीं। मैंने पहले भी मर्डर किया हुआ है। मैं इन बातों से डर कर दूसरी जगह रहने चली गई। आज मेरे ब्रॉयफ्रेंड के अंकल के घर गईं, तो मुझे पता चला कि मेरे ब्रॉयफ्रेंड ने लव मैरिज कर ली। जब ब्रॉयफ्रेंड से मिली तो उसने कहा कि जिसके लिए तूने मुझे छोड़ा था। उसके ही पास जा। तब परेशान होकर पीड़िता छोटी बहन के पास गईं। उसे पूरी घटना की जानकारी दी। इसके बाद थाने आकर शानू शर्मा के खिलाफ शिकायती पत्र दिया। पुलिस ने मंगलवार रात बयान के बाद मामले में केस दर्ज कर लिया।

सुबह से बादल छाए, लगातार रिमझिम

जुलाई में अब तक कोटे से 6 इंच कम बारिश; तेज बारिश के भी आसार



जिलों में बारिश हो रही है। इंदौर संभाग में बुधवार को रुक रुक कर बारिश होने के आसार हैं।

इस बार 13 जुलाई को ढाई इंच बारिश

अगर इस सीजन की बात करे तो जून में 4 इंच बारिश हुई थी। जुलाई के 21 दिनों में 6 दिन ऐसे रहे जब बारिश नहीं हुई। बाकी 15 दिनों में 11 दिन ऐसे रहे जिसमें 5 मिमी से भी कम बारिश हुई। इस बार 13 जुलाई की रात सबसे ज्यादा ढाई इंच बारिश हुई थी। इसके बाद 15 जुलाई को

देढ़ इंच बारिश हुई थी। इस तरह इस जुलाई में अब तक 6 इंच बारिश हुई है।

अभी 12.7 फीट ही है यशवंत सागर का जल स्तर पिछले साल 21 जुलाई को 24 घंटों में 3 इंच बारिश हुई थी। इस दौरान यशवंत सागर का जल स्तर 18.3 फीट हो गया था। इसके चलते एहतियात एक गेट खोलना पड़ा था। इस बार 21 जुलाई तक तालाब का जल स्तर 12.7 फीट है। इस तालाब की क्षमता 19 फीट है। पिछले साल इंदौर में जुलाई में 22 इंच बारिश हुई थी। सीनियर वैज्ञानिक डॉ. वेदप्रकाश सिंह के मुताबिक अभी सौराष्ट्र गुजरात के आसपास साइक्लोनिक सर्कुलेशन एक्टिव है। वहीं, बंगाल की खाड़ी के आसपास लो प्रेशर एरिया है। मानसून ट्रफ प्रदेश के श्योपुर, दमोह, मंडला की तरफ से गुजर रही है। दूसरी ओर, बंगाल की खाड़ी और अरब सागर की खाड़ी से नमी भी आ रही है। इस कारण बारिश की स्ट्रॉंग एक्टिविटी बनी हुई है। सोमवार को इंदौर संभाग में कई स्थानों पर तेज बारिश के आसार हैं।

झयवर आपस में झगड़े, पुलिस ने किया केस दर्ज

इंदौर (एजेंसी)। इंदौर एअरपोर्ट की पार्किंग में चाकुबाजी हो गई। पुलिस ने इस मामले में एक झयवर की शिकायत पर दूसरे झयवर के खिलाफ केस दर्ज किया है। बताया जाता है कि गाड़ी से कट लगने की बात पर आरोपी ने चाकुबाजी की बारदात को अंजाम दिया। पुलिस मामले में आरोपी की तलाश कर रही है। एरोड्रम पुलिस से मिली जानकारी के मुताबिक शिवपुरी गोस्वाती की शिकायत पर अमन पाल के खिलाफ चाकुबाजी की धाराओं में केस दर्ज किया गया है। पीड़ित ने बताया कि वह टैक्सी चलाता है। सुबह करीब 10 बजे की बात है। टैक्सी लेकर देवी अहिल्या बाई होल्कर एअरपोर्ट के अंदर जा रहा था। तभी एअरपोर्ट के पास गेट पर अमन पाल जो टैक्सी चलाता है। वह कट मारते हुए गया। तब कुछ नहीं कहा। शिवपुरी ने बताया कि वह अंदर चले गया। अमन भी एअरपोर्ट के अंदर आया। यहां पर पिकअप एरिया में अमन दूसरे टैक्सी वाले बल्लू प्रजाप्रात की टैक्सी के आगे अपनी कार खड़ी कर दी। इस पर दोनों में बहस हुई। तब बल्लू से शिवपुरी ने कहा कि अमन ने उसकी भी टैक्सी को कट मारी। इस बात पर अमन गुस्सा हो गया।

इंदौर में आचार्यश्री की मंगल अगवानी आज

चातुर्मास कलश स्थापना 27 जुलाई को

परदेशीपुरा पारसनाथ दिगंबर जैन मंदिर में



इंदौर (एजेंसी)। समग्र दिगंबर जैन समाज पूर्वोत्तर, सकल दिगंबर जैन समाज परदेशीपुरा पारसनाथ भगवान के मंदिर में चातुर्मास कराने का सौभाग्य प्राप्त हुआ है। इसके लिए आचार्यश्री की भव्य मंगल विहार की अगवानी 25 जुलाई को सुबह 7 बजे कालानी नगर से होगी। जो विभिन्न मार्गों से पैदल विहार करते हुए परदेशीपुरा दिगंबर जैन मंदिर पहुंचेंगी। जहां आचार्यश्री का पाद-पक्षालन किया जाएगा। चातुर्मास कलश स्थापना हेतु आचार्यश्री ससंग 27 जुलाई को दोपहर 1 बजे परदेशीपुरा दिगंबर जैन मंदिर में मंगल कलश स्थापना करेंगे। दिगंबर जैन समाज के मीडिया प्रभारी राजेश जैन दहू ने बताया कि पूर्वोत्तर क्षेत्र को भी इस चातुर्मास कराने का सौभाग्य मिला है।

भोजशाला के लिए याचिका लगाने वाले शिक्षक को निकाला

टीचर बोले- हिंदुत्व से जुड़े काम करने पर हटाया लेकिन पीछे नहीं हटूंगा

इंदौर (एजेंसी)। भोजशाला मामले में वैज्ञानिक सर्वे और हिंदुओं को आधिपत्य सौंपने से जुड़ी याचिका इंदौर हाईकोर्ट में लगाने वाले एक टीचर को स्कूल से निकाल दिया है। टीचर भोजशाला मामले में लगी याचिका के मुख्य वादी हैं। वाराणसी के ज्ञानवापी मामले और मथुरा मामले के भी याचिकाकर्ता हैं। उनका आरोप है कि हिंदुत्व से जुड़े काम करने के लिए उन्हें पद से हटा दिया है। टीचर ने इस संबंध में एक वीडियो भी जारी किया है, जो सोशल मीडिया पर वायरल हो रहा है। टीचर का कहना है कि विभिन्न कोर्ट में जो जनहित याचिकाएं लगाई गई हैं, उन्हें वापस लेने का दबाव स्कूल प्रबंधन द्वारा डाला गया।

कौन सी वो शक्तियां हैं जो चाहती है कि जनहित याचिकाएं वापस हों। मैं ये याचिकाएं वापस नहीं लूंगा। हम विजय प्राप्त करेंगे। टीचर का नाम कुलदीप तिवारी है। वो लखनऊ के गोमती नगर में रहते हैं। लखनऊ के सीएमएस स्कूल में मैथ्स (कक्षा 9वीं और 10वीं के बच्चों को) पढ़ाते हैं लेकिन स्कूल प्रबंधन ने जून में एक नोटिस जारी कर उन्हें स्कूल न आने के लिए कहा है। टीचर कुलदीप ने स्कूल मैनेजमेंट पर गंभीर आरोप लगाए हैं। तिलक लगाने और चोटी बांधने के कारण स्कूल मैनेजमेंट द्वारा नौकरी से निकालने की बात कही है। वो पिछले 15 साल से इसी स्कूल में टीचर थे।



स्कूल प्रिंसिपल ने रिजाइन देने के लिए किया प्रेशर

टीचर कुलदीप ने बताया कि भोजशाला मामले में सुनवाई के चलते वो अप्रैल 2024 के पहले सप्ताह में मध्य प्रदेश गए थे। जब लौट कर लखनऊ आए तो स्कूल जाना शुरू कर दिया। इस बीच प्रिंसिपल और वाइस प्रिंसिपल लगातार उनके ऊपर रिजाइन करने का दबाव बनाती रहीं।

स्कूल में धर्म विशेष के शिक्षकों को प्राथमिकता देने का आरोप

प्रिंसिपल और वाइस प्रिंसिपल को टीचर

कुलदीप के तिलक लगाने और चोटी रखने पर आपत्ति थी। उनका कहना था कि स्कूल में मुस्लिम धर्म के भी कई स्टूडेंट्स आते हैं। ऐसे में आपको ये वेशभूषा देखकर उनके पेरेंट्स नाजाज होंगे। टीचर ने स्कूल प्रशासन पर हिंदू भावनाओं की अन्वेषी करने के साथ स्कूल में धर्म विशेष के शिक्षकों को प्राथमिकता देने की बात कही है। सीएमएस प्रवक्ता बोले- धर्म के आधार पर करते थे भेदभाव वहीं सीएमएस के प्रवक्ता ऋषि खन्ना ने बताया कि टीचर कुलदीप तिवारी पर कई स्टूडेंट्स और उनके पेरेंट्स ने मारने के आरोप लगाए थे। उन पर धर्म के आधार पर बच्चों से भेदभाव करने के आरोप भी थे। इसके अलावा प्रिंसिपल और अन्य स्टाफ से अभद्रता करने की शिकायत आ रही थी। 11 साल उन्होंने नौकरी की है। इनका अपॉइंटमेंट 30 जून को खत्म हो रहा था। इसके बाद फिर से इन्हें सेवा विस्तार नहीं दिया गया है।

डीएम को पत्र लिखकर बताया जान का खतरा

कुलदीप तिवारी ने 4 जुलाई को यूपी में डीएम सूर्यपाल गंगवार को पत्र लिखकर अपनी पीड़ा सुनाई। उन्होंने जान के खतरे की आशंका जताते हुए सुरक्षा की भी गुहार लगाई। उन्होंने ये पत्र यूपी के सीएम योगी और यूपी के माध्यमिक शिक्षा मंत्री गुलाब देवी को भी भेजा है।

संपादकीय

बजट : रोजगार के शॉर्ट टर्म उपाय !

केन्द्रीय वित्त मंत्री निर्मला सीतारमन के सातवें बजट में लोगों को सबसे ज्यादा उम्मीदें इस बात को लेकर थीं कि सरकार युवाओं को रोजगार देने की दृष्टि से क्या घोषणा करने वाली है। लेकिन सरकार ने बजट में जो किया, वह रोजगार बढ़ाने के अल्पकालिक उपायों के रूप में है। इससे सीधे तौर पर बहुत कम युवाओं को रोजगार मिलने वाला है। सरकार ने 4.1 करोड़ युवाओं को देश की 500 नामी कंपनियों में इंटरनॅशप कराने और इस अवधि में उन्हें साल या दो साल के लिए स्टायपेंड देने की बात कही है। जबकि आम जनता चाह रही थी कि बजट में केन्द्र कितने लोगों को नौकरियां देने वाली है, इसकी घोषणा करे। हकीकत में वैसा कुछ भी नहीं हुआ। लगता है कि सरकार लोकसभा चुनाव के निर्णायक मुद्दे बेरोजगारी को अभी भी हल्के में ही ले रही है। इस मोर्चे पर उसके पास हवाई वादे ही ज्यादा है। मोदी 1.0 में केन्द्र सरकार में कुछ भर्तियां हुईं। उसके बाद मामला ठप सा है। जबकि खुद मोदी सरकार द्वारा लोकसभा में दिए जवाब में माना गया है कि केन्द्र सरकार के करीब 10 लाख पद खाली पड़े हैं। ये स्वीकृत पद है। लेकिन सरकार इन्हें भरने के बजाए बाकी 75 फीसदी स्टाफ से ही काम चला रही है। जमीनी हकीकत यह है कि कई विभागों में बेहद कम स्टाफ में काम चलाया जा रहा है, क्योंकि नियुक्तियां ही नहीं हो रही हैं। मोदी सरकार ने पहले कार्याकाल में हर साल दो करोड़ रोजगार देने का वादा किया था, जो 10 साल में भी अधूरा है। सरकार का सारा जोर अब अमेरिका की तर्ज पर निजी क्षेत्र को बढ़ावा देकर रोजगार सृजित कराने और स्वरोजगार पर है। निजी क्षेत्र की नौकरियों में समस्या स्थायित्व की है और औसत लोगों के लिए वाह गुंजाइश कम है। ये कहा जाए। आज की तारीख में अधिकांश युवा पक्की नौकरी के ख्वाहिशमंद हैं। आज देश में बेरोजगारी की दर 8.6 फीसदी है। यानी देश की लगभग 10 करोड़ से अधिक बेरोजगारों की फौज है। सरकार जिन 4.1 करोड़ लोगों को इंटरनॅशप की बात कर रही है, वह पांच साल के लिए है। यह ट्रेनिंग एक या दो साल की होगी। यानी एक साल में औसतन एक कंपनी को 16 हजार लोगों को ट्रेनिंग देनी होगी। इतनी सुविधा बहुत कम कंपनियों के पास है। अगर वो ट्रेनिंग दे भी दें तो उन्हें नौकरी की कोई गारंटी नहीं है। क्योंकि कंपनियां खुद जरूरत के हिसाब से ही स्टाफ रखती हैं और अब तो निजी क्षेत्र में खर्च करने के लिए आर्इओ को बढ़ावा दिया जा रहा है। ऐसे में ट्रेंड लोगों को काम कौन और कितना देगा, यह अहम सवाल है। कहीं ऐसा न हो कि ये इंटरनॅ निजी क्षेत्र के अग्निवीर साबित हों। वित्त मंत्री ने बजट में रोजगार को बढ़ावा देने के लिए जो कुछ किया है, वह रोजगार को प्रोत्साहन देने के उपाय के रूप में है न कि सीधे नौकरी देने के रूप में। नौकरियां बढ़ाने के लिए बजट में जो प्लान किए गए हैं, उनके मुताबिक पहली बार नौकरी हासिल करने वाले कर्मचारियों को एक सहती की सैलरी सरकार उनके बैंक खाते में ट्रांसफर करना भी बहुत सस्ती उपाय है। कंपनी किसी भी कर्मचारी को एक महीने के लिये क्यों रखेगी? जिसको रखेगी, उसे हर माह वेतन देना होगा। ऐसे में नए कर्मचारी को केवल एक माह का वेतन सरकारी खजाने से देना तात्कालिक लुभावना टोटका है। एक माह की तनखाह सरकारी खजाने से निकलवाने के लिए निचोका को कितनी मशकत करनी पड़ेगी, यह समझ जा सकता है। ऐसे में कितने उद्योगपति इस पचड़े में पड़ना चाहेंगे, यह भी बड़ा सवाल है।

कलरफुल इंडिया कर्मयोगी (वरिष्ठ पत्रकार और विश्लेषक)



ऐसे वक्त पर जब दुनिया भयावह रोलबल वार्मिंग के संकट से जूझ रही है। इसके भयावह खतरे हमारे दरवाजे तक दस्तक देने लगे हैं। हमें खेत-खलियानों व मानव जीवन को बढ़ते तापमान से बचाने के लिए धरती को पेड़-पौधों से भर देना होगा। जो देश की खूबसूरती को चार चांद लगाएगी, वहीं हमारे वातावरण में तापमान को भी नियंत्रित करेगा। दरअसल, नई पीढ़ी ऐसी विरासत से वंचित हैजिसे सदियों से हमारे पुरखों ने सारा-संवार कर रखा था। इसी उद्देश्य से हरियाणा के सिरसा में सक्रिय पर्यावरणवादी व जमींदार दुर्भाग्य सिंह घुमन ‘ब्यूटीफूल इंडिया, कलरफुल इंडिया’ अभियान चला रहे हैं। वे तमाम उपयोगी पौधे लगाकर और उपयोगी बीज बांटकर इस मिशन को अंजाम दे रहे हैं।

वे मानते हैं कि बीज के बेहतर संरक्षण से हम अपनी प्राण वायु हवा को शुद्ध करके वायु प्रदूषण के भयावह खतरों से भी बच सकते हैं। वहीं दूसरी ओर अपने परिवेश को मोहक बना सकते हैं। उनका कहना है कि जहां खेती के संस्कार मुझे सिरसा के खैरपुर में पिता गुलजार सिंह से मिले, वहीं बागवानी के अनुभव माताजी श्रीमती जोगिंद्र कौर से मिले हैं। जिंदगी में मैंने भारत के विभिन्न राज्यों और विश्वों में खूब घूमने का अवसर मिला। दक्षिण भारत व विदेशों का भ्रमण किया तो फूलों वाले वृक्षों ने मन मोह लिया। देखो तो विचार आया कि ऐसा मनमोहक वातावरण भारत के हर शहर में क्यों नहीं।

शुरू में मेरे उनके मन में विचार आया कि इसकी शुरुआत अपने राज्य हरियाणा में अपने शहर सिरसा से क्यों न की जाए। प्रारंभ में प्रायोगिक तौर पर उन्होंने अपने मिशन का नाम ‘ब्यूटीफूल इंडिया, कलरफूल सिरसा’ रखा। इस अभियान के तहत अगस्त, 2018 में 7 किस्मों के 167 पौधे गुप्ते महाराष्ट्र स्थित एक नर्सरी से मंगवाकर अपने शहर सिरसा में लावाए। इस अभियान को लोगों व सामाजिक संगठनों की तरफ से सकात्मक प्रतिसाद मिला। शहरवासियों ने बड़े चाव से पौधे लगाए। पौधे सार्वजनिक स्थल, सामाजिक संस्थाओं व धार्मिक संस्थाओं के परिसर में लगाए गए। आज भी उसके लगाए एक-एक पौधे की अच्छी देखभाल हो रही है। गांवों में सरपंचों की जिम्मेदारी दी गई और समस्त ग्रामवासियों के सहयोग से पौधों के बीज रोपित किये गए। उसके बाद

वे 60 किस्म से अधिक गुणवत्ता के बीज लाये, जो कि गांव की फिरनी, धार्मिक स्थलों, पंचायत घरों, स्कूल, आंगनवाड़ी केंद्र इत्यादि में लगाए गए।

गुरविंद सिंह घुमन बताते हैं यह हमारा दुर्भाग्य है कि समय के साथ-साथ कई पेड़ों व पौधों की प्रजातियां लुप्त



होने के कगार पर हैं। विडंबना है कि उत्तर भारत में कीकर के पेड़ खस हो रहे हैं। निश्चित रूप से आज से 15-20 वर्ष बाद अगर कोई इनके बीज लेकर आएगा, तो लोग पूछेंगे कि ये पेड़ कौन सा है। दरअसल, मैं कोई नया बीज नहीं लेकर आया हूं। ये सभी बीज उत्तर भारत की जलवायु के अनुकूल हैं। सौभाग्य से प्रकृति की यह धरोहर आज भी दक्षिण भारत की कुछ नर्सियों में उपलब्ध है। वे बताते हैं मैंने कई गांवों के भाइयों से इस बातचीत की तो उन्होंने बताया कि हमें न तो इन पौधों का पता है और न ही हमें यह ज्ञात है कि यह पौधे व बीज कहाँ से मिलेंगे। उनका सुझाव था कि आप हमें उच्च कोटि के बीज उपलब्ध करा दीजिए, हम किसान हैं, स्वयं पौधे रोपित कर लेंगे।

दरअसल, उनके द्वारा दक्षिण भारत से लाए गए ये बीज तीन प्रकार के हैं। पैकेटों में जो सीरियल नंबर दिया हुआ है। दूसरे पंच पर सीरियल के साथ पौधों के नाम, फूलों व बगैर फूलों वाले पौधे विवरण लिखा हुआ है। किन-किन माह व समय पर पौधे रोपित होंगें। हालांतिर कृषि व बागवानी के विशेषज्ञों से विचार- विमर्श के अनुसार हमारे क्षेत्र में जुलाई व अगस्त सभी बीजों को बोने के लिए अच्छा समय है। साथ ही इसका पुनः रोपण फरवरी मार्च में किया जा सकता है। गुरविंद सिंह घुमन

नजरिया

डॉ. सुधीर सक्सेना

लेखक वरिष्ठ पत्रकार हैं।



फिलवक्त महाराष्ट्र अशांत हैं; सामाजिक और राजनितिक दोनों दृष्टियों से अशांत। यह अशांति वहां गहराती जा रही है। एक ओर मनोज जरागे पाटिल का आंदोलन और दूसरी ओर लोकसभा के चुनावी नतीजों के बाद बनते- बिगड़ते सियासी समीकरण। सबकी प्रतिष्ठा दांव पर है। न सिर्फ मोदी और शाह, बल्कि उनके क्षेत्रीय श्वत्रप देवेन्द्र फडनवीस के लिए करो या मरो का सवाल है। यही स्थिति एकनाथ शिंदे और अजित पवार की है। उनके समक्ष अस्तित्व का विषम संकट हैं। शरद पवार और उद्धव ठाकरे के लिए यह उनके जीवन की कठिनतम अग्निपरीक्षा है। महाराष्ट्र की राजनीतिक रणभूमि का काबिले-गौर और दिलचस्प पहलू यह है कि हर योद्धा आहत है और व्रणों, दंश और पीड़ा के साथ जी रहा है। धुकधुकी सत्ता पक्ष और प्रति-पक्ष दानों शिविरों में है, लेकिन सत्ता शिविर यानि महायुति के अधिपतियों को यह डर सता रहा है कि कहीं उनके कुछ योद्धा बहिर्गमन कर प्रतिपक्ष यानि महागठबंधन के शिविर में न चले जाए।

इसमें शक नहीं कि महाराष्ट्र के नतीजे अप्रत्याशित रहे हैं। बीजेपी को ऐसे परिणामों की कतई उम्मीद नहीं थी। जाहिर है कि सहयोगी दल भी इसी गुमान में थे कि उनका बाल बांका न होगा। मगर नतीजे अलहदा आये। जिसे बीजेपी लगातार सियासी बड़े-खाते में डाल रही थी, वहीं कांग्रेस सबसे बड़े दल के तौर पर उभरी। सबसे बड़ी बात यह कि महाराष्ट्र के मतदाताओं ने शरद पवार और उद्धव ठाकरे की दांव पर लगी प्रतिष्ठा को लाज रखी। यकीनन नतीजो ने इन दोनों नेताओं के लिए संजीवनी का काम किया। नतीजतन उद्धव की महत्वाकांक्षाएँ जहाँ नये सिरे से कुलांचे भरने लगी, वहीं अस्सी - पार के शरद पवार नये सिरे से मोर्चा बांधने की मुहीम पर निकल पड़े हैं। दो घाटों के बीच बह रही महाराष्ट्र की राजनीतिक धारा का प्रवाह इन दिनों काफ़ी तेज है। इस प्रवाह को और गति देने का काम किया 15 जुलाई को काबीना मंत्री छान भुजबल की शरद पवार से बैठक ने। छान कभी बाल ठाकरे तो कभी शरद पवार के सहयोगी रह चुके हैं और उनकी उंगली सूबे की नन्ज पर रहती है। 15 जुलाई को छान मुंबई में ‘साहेब’ के सिल्वर ओक स्थित आवास पर गये। महारथी शरद और रथी छान की यह मुलाकात करीब 90 मिनट चली। बताया गया कि छान चाहते हैं कि पवार साहेब मराठा और

वागर्थ

महाराष्ट्र की सियासत: प्याली में तूफान या....?

ओबीसी के आरक्षण पर जारी गतिरोध को हल करने में मदद करें। इसके एक दिन पहले ही महा विकास आघाड़ी ने आरक्षण पर सर्वदलीय बैठक का बहिष्कार किया था। आरक्षण को लेकर मराठा बिरादरी और ओबीसी समुदाय के बीच असें से तलवारें खिंची हुई हैं। मराठा जहाँ ओबीसी के अंतर्गत आरक्षण चाहते हैं, वहीं ओबीसी चाहते हैं कि उनके कोट से छेड़छाड़ नहीं हो। भुजबल ने कहा कि वह बहैसियत मंत्री या सियासत के लिए पवार साहेब से मिलने नहीं गये, बल्कि भयावह संकट के समाधान के लिए आये हुए हैं। स्थिति इतनी विकट है कि ओबीसी और मराठे



आमने-सामने है। वे एक दूसरे के प्रतिष्ठानों का बायकॉट कर रहे हैं। पवार ने अखबारनवीसों से कहा कि उन्हें सरकार के प्रतिनिधियों की मराठा लॉबी के मनोज जरागे पाटिल और ओबीसी-प्रतिनिधि लक्ष्मण हाके से बातचीत के ब्यौरे की कोई जानकारी नहीं है, लिहाजा वह तुरंत हस्तक्षेप नहीं कर सकते। किंतु वह मुख्यमंत्री एकनाथ शिंदे से इस बाबत चर्चा कर बातचीत से सुलह की कोशिश करेंगे।

अपने राजनीतिक फैसलों को लेकर चर्चित रहे छान भुजबल ने यह भी कहा कि इस मुलाकात में कोई लुकाछिपी नहीं है और वह इस पेचीदा संकट के समाधान के लिए किसी की भी दरवाजे पर जा सकते हैं। लेकिन इस बैठक ने कयासी के मद्तिम अलाव में सूखी छिपटियां डाल दी। छान भुजबल ने कैफियत दी कि वह इस बैठक के बारे में अजित पवार और अन्य एनसीपी नेताओं को जानकारी देकर मिलने आये हैं। मगर यह किसी से छिपा नहीं है कि वह पार्टी के शीर्ष नेतृत्व से खुश नहीं हैं। वजह यह कि उन्हें नाशिक से टिकट नहीं दिया गया और न ही उनके पुत्र को उपकृत किया गया।

जहाँ तक भुजबल को लेकर औरों के रवये का प्रश्न है, भुजबल विवादास्पद नेता के तौर पर उभरे हैं। पार्टी और महायुति के भीतर भी उन्हें शक की नजर से देखने वालों की कमी नहीं है। आरक्षण के मुद्दे पर परिदृश्य में तेजी से उभरे जरागे पाटिल भुजबल की भूमिका से खोसे खपा हैं, वह कहते भी हैं कि विस्फोटक स्थिति के लिये भुजबल जिम्मेदार हैं। क्योंकि भड़काऊ भाषा का प्रयोग सबसे पहले उन्होंने ही किया। उन्होंने उसी प्लेट में थुका, जिसमें खाय़ा। डिब्‍टी सीएम देवेन्द्र फडनवीस ने उन्हें जेल जाने से बचाया और काबीना मंत्री बनाया, लेकिन उन्होंने उन्हें भी नहीं बख्‍शा। उनके बारे में उन्होंने अनाप-शनाप बोला और पीएम मोदी पर भी लांछन लगाया। दिलचस्प तौर पर जरागे पाटिल उपमुख्यमंत्री फडनवीस के बारे में भी अच्छी राय नहीं रखते। वह फडनवीस को संकट के समाधान में रोड़ा मानते हैं। गौरतलब है कि जरागे पाटिल ने 13 जून को मराठा आरक्षण के मुद्दे पर अपना अनिश्चिक्कालीन अनशन एक माह के लिए टाल दिया था। तदंतर उन्होंने राज्य सरकार को 20 जुलाई तक का अंतिमेल्यम दिया। समस्या के हल नहीं होने से स्पष्ट है कि क्षुब्ध जरागे पाटिल कोई ऐसा कठोर कदम उठा सकते हैं जो सरकार को उलझन और परेशानी में डाल दे। वह राजधानी मुंबई में लंबा कूच पर विचार कर रहे हैं और राज्य विधानसभा की सभी 288 सीटों पर प्रत्याशी खड़ा करने पर भी।

मुंबई में पवार साहेब और भुजबल की भेंट से एक दिन पहले पवार परिवार के दुर्ग बारामती में बड़ा जमावड़ा हुआ। इस जमावड़े ने इस बात की पुष्टि कर दी कि ‘चाचा-भतीजे के बीच सुलह- समझौते की कोई संभावना नहीं है। 14 जुलाई को बारामती में उपमुख्यमंत्री अजित पवार ने अपने विधानसभा चुनाव का बिगुल फूँका। इस मौके पर प्रफुल्ल पटेल, छान भुजबल, सुनील तटकरे और धनंजय मुंडे समेत एनसीपी के प्रमुख नेता उपस्थित थे। उल्लेखनीय है कि अजित पवार सूबे के वित्तमंत्री भी हैं। उन्होंने लोगों से विपक्ष के बहकावे में नहीं आने की अपील की और

संविधान में संशोधन जैसी बातों को कोरी गप्प बताया। उन्होंने बताया कि उन्होंने अमित शाह से चीनी का समर्थन मूल्य बढ़ाने का आग्रह किया है। अजित इस सारी कवायद का मकसद दरअसल अपनी सीट बचाना है। काका शरद पवार की बेटी सुप्रिया सुले के हाथों अपनी पत्नी सुनेत्रा पवार की हार का गम उन्हें साल रहा है। वह सन् 1997 से अब तक बारामती से सात बार विधानसभा के लिए चुने गये हैं, लेकिन शरद पवार ने अपने पालित खातीजे को उसी के किले में मात देने की कसम सी ख ख रही है, लिहाजा अजित फूंक-फूंक कर कदम रखा रहे हैं। शरद पवार के ताबड़तोड़ दौरों और गांव-गांव में सघन जनसंपर्क ने उनके माथे पर सलें डाल दी हैं। उन्हें यह भी पता है कि चाचा शरद उनके भतीजे युगेन्द्र पवार को बढ़ावा दे रहे हैं, और कोई ताज्जुब नहीं कि सन्निकट विधानसभा चुनावों में मुकाबला युगेन्द्र और अजित पवार के बीच हो।

दोनों पक्षों के बीच तलवारें खिंची हुई हैं। लोकसभा चुनाव के नतीजों ने महायुति के घटकों के मध्य समरसता और विश्वास को तार-तार कर दिया है। आरएसएस के मुखपत्र आगेनॉइजर में छपे लेख पर यकीन करें तो सूबे में हार का दोषी बीजेपी के कार्यकर्ता एनसीपी (अजित) को मानते हैं। सांसद सुप्रिया सुले ने इसे महायुति का अंदरूनी मामला बताया। अलबत्ता माना जा रहा है कि बीजेपी अजित पवार से पिंड छुड़ाना चाहती है। इस बीच एनसीपी (अजित) को झटके लगने का दौर जारी है। 17 जुलाई को पिंपरी चिंचवड के प्रभावशाली नेता अजीत गव्हाणे समेत बीसेक स्थानीय नेताओं के शरद पवार धड़े में शामिल होने से एनसीपी (अजित) की स्थिति कमजोर हुई है। माना जा रहा है कि गव्हाणे भोसारी से बीजेपी के महेश लांडो के खिलाफ शरद-धड़े के उम्मीदवार होंगे। इस बीच महाराष्ट्र पब्लिक सिक्यूरिटी बिल ने जहाँ सामाजिक कार्यकर्ताओं और बौद्धिकों की भुकुटि में बल डाले हैं वहीं कोल्हापुर में चलो विशालगढ़ मार्च ने नया बखेड़ा खड़ा कर दिया है। फलतः नर्वनर्वाचित कांग्रेस सांसद छत्रपति शाहूजी महाराज गजपुर और मुस्लिम वाड़ी के पीड़ितों से मिले। गौरतलब है कि मार्च का आह्वान बीजेपी एमपी संभाजीराजे छत्रपति ने किया था। बीजेपी को यकीन है कि ऐसी घटनाओं से ध्ववीकरण उसके पक्ष में होगा, जबकि इसे बुर्रांग मानने वालों की भी कमी नही है। बहुत मुमकिन है कि तूफान प्याली की कोरों तक सीमित नहीं रहे और उसका असर प्याली की कोरों के बाहर भी नजर आये।

एकल परिवार एक प्रश्नचिह्न

अभिव्यक्ति अदिति सिंह भदौरिया लेखिका संभकार हैं।



हम हरोज़ एक नई बात को सीखते है और किसी ना किसी बात के प्रति आकर्षित भी हो जाते है। यह एक स्वभाविक प्रक्रिया है। आज हम है तो कल कोई और होगा। अपनी आँखों से अपनी अगली पीढ़ी को बढ़ते देखने से ज्यादा सुख शायद ही किसी और चीज में हो। लेकिन एक बात जो रह-रहकर हमारे भीतर तक झंझकार देती है, वह यह है की क्या हम अपनी आगामी पीढ़ी को परिवार का सुख लेते हुए देख पाएंगे? जिस प्रकार से एकल परिवार बढ़ रहा है। उसमें रहने वाले लोग सिर्फ अपने बारे में ही सोच पाते है। क्या यह आगामी पीढ़ी के लिए घातक नहीं हो रहा? यदि परिवार ही नहीं होंगे तो मानवीय मूल्यों को समझने व उसे व्यक्त कराने कैसे सीख पाएंगे? बहुत कुछ पाने की हमें हम अपने-आप को ही खोते जा रहे है। हम नहीं समझ पा रहे की कहाँ गलती हो रही है? पर गलती तो हो रही है, यह भी सच है।

परिवारों के टूटने का कोई एक कारण नहीं है। यह नहीं कहा जा सकता की रोजी-रोटी के चक्कर में घर और अपने गाँव से दूर आने से परिवार टूट रहे है।अपनेपन के खत्म होने से परिवार टूट रहे है। हर रिस्ते में बढ़ने वाले शक, द्वेष और एक-दूसरे से आगे बढ़ने की होड़ ने परिवारों को भीतर से तोड़ कर रख दिया है। यदि घर का बड़ा बेटा अपनी खुशियों से पहले परिवार की खुशियों को रखता है तो वह मुख्य समझा जाता है। अपने ही बच्चों और उनके भी बच्चों में भेद-भाव की भावना से परिवार के बड़े भी अछूते नहीं रहे। रिस्ते को निभाने से ज्यादा उन्हें किस तरह कैश किया जाए। इस बात पर ज्यादा ध्यान दिया जाता है। इस सबका प्रभाव हमारी आगामी पीढ़ी को भुगताना पड़ रहा है। जब उनके पास कहने के लिए भी रिस्ते नहीं होंगे। कभी काम का बहाना बनाकर तो कभी लेट शायदी के साइड-इफेक्ट्स के कारण एक ही बच्चे के होने से परिवार पूरी तरह परिवार बन ही नहीं पा रहा है। एक ही बच्चा यह समझ ही नहीं सकता कि ना चाहते हुए भी किस खुशी से वॉरिष्ठ रह रहा है।आजकल की भागदौड़ भरी जिन्दगी इससे हम कुछ पल ही चुरा सकते है, फिर उन पलों को सहेजने की बात हो तो हम क्या करे यह एक ज्वलंत प्रश्न बनकर हमारे सामने खड़ा है।

चाय में गिरता ब्रिस्कट और अम आदमी का बजट

सरकारी आम बजट की तरह। घर के बजट की बात ही अलग है। आजकल वह बनता ही कहाँ है। दाल, तेल, साबुन, आटा और नमक तक आते-आते तो पैन भी हाँफने लगता है। सब्जी और अन्य के लिए गुहणियों को अलग से अंतरिम बजट रखना पड़ता है। इससे घर का शेयर बाजार नहीं उछलता, बल्कि गृह स्वामी पर तातों का संसेक्स जरूर सातवें आसमान पर होता है। इधर, अधिकचरे लाल ने फिर ब्रिस्कट का पैकेट खोल लिया। चाय के कप से उठती भाप उनकी रूह को बैचन कर रही थी कि क्या देखते हैं कि उनके खोले गए ब्रिस्कट के पैकेट में फिफ्टी परसेंट टूटकर चूरा हो चुके हैं। जैसे बजट पेश होते ही आम आदमी के अमान चूर-चूर हो जाते हैं। जो व्यक्ति अपने मोबाइल से कॉल करने के लिए 10 रुपए का रिचार्ज करवाने में 10 बार सोचता है और अपने की-पेड मोबाइल से सिर्फ मिस्कोल करने को अपना नैतिक धर्म मानता है, उसके लिए एनरायड मोबाइल और चार्जर के सस्ते होने का क्या फायदा? वह

तो सोशल होकर भी आज की मीडिया की जद में नहीं है। क्या सस्ते से उसके घर में कोई धन की वर्षा नहीं हो पाएगी। न ही उसके बच्चे की स्कूल ड्रेस की फटी नेकर ठीक से आ पाएगी। हां, उसकी जरूरत महंगी होने से उसकी कमर धनंजय के पिनाक की भांति झुक जाएगी। अधिकचरे लाल का यह दर्शन टूटे ब्रिस्कट पर भारी पड़ गया और उनका तीसरा ब्रिस्कट भी टूटा निकल गया और वे कंपनी को कोसते-कोसते अखबार की हैडलाइन में अपना हैड दे बैठे। लिखा था-खोला खजाना...। अब वे सोच में पड़ गए कि किसके लिए खोला खजाना? इनकम टैक्स में राहत उनके लिए है जो हर साल केंद्रीय वेतन आयोग से फलां वेतनमान लागू कर अपनी तनखाह बढ़ाते की आस लगाए रहते हैं और वेतनमान लागू होते ही इनकम टैक्स की स्लैब में और अधिक हूट होने से परिवार पूरी तरह परिवार बन ही नहीं पा रहा है। इनकम टैक्स में राहत उनके लिए है जो हर साल केंद्रीय वेतन आयोग से फलां वेतनमान लागू कर अपनी तनखाह बढ़ाते की आस लगाए रहते हैं और वेतनमान लागू होते ही इनकम टैक्स की स्लैब में और अधिक हूट होने से परिवार पूरी तरह परिवार बन ही नहीं पा रहा है।

नहीं करेगी। उधर, अधिकचरेलाल का आखिरी ब्रिस्कट तो सलामत निकल गया, लेकिन जैसे ही चाय में डुबाया तो उसका आधे से अधिक हिस्सा आत्म हंता बन गया और कप के पेंदे में बैठ गया। टीवी स्क्रीन पर बजट डिबेट में बैठे एक नेता जी, एक प्रवक्ता जी (जो केवल स्तुति प्रस्तोता अधिक होते हैं), एक विपक्षी और किसी अखबार के अदद रिटायर्ड वरिष्ठ पत्रकार ऑनस्क्रीन नजर आने लगे। नेता जी बोले-किसान, युवा, महिला और गरीब का कल्याणकारी बजट है। प्रवक्ता जी ने भी थाप लगाई कि संकल्प पूरा करने वाला बजट है। वरिष्ठ पत्रकार महोदय अलग-अलग तरीके से बजट बिंदुओं को विश्लेषित कर रहे थे तभी विपक्षी ने उंगली उठाई, क्योंकि विपक्ष होता ही है उंगली उठाने के लिए। वह बोला-नीट के पेपर की तरह संकल्प पत्र भी लीक हो गया। तभी चैनल बदलते हुए अधिकचरे लाल टूटकर गिरे ब्रिस्कट के अवशेष कप में ढूंढने लगे और बजट की डिबेट पूरी हो गई।

सुबह सवरे मीडिया एल.एल.पी. के लिए उमेश त्रिवेदी द्वारा पी.जी. इंफ्रास्ट्रक्चर एण्ड सर्विसेस प्रा. लि., राउखेडी, देवास रोड, इंदौर से मुद्रित एवं 662, साई कृपा कॉलोनी, बॉम्बे हास्पिटल के सामने, इंदौर से प्रकाशित।

प्रधान संपादक - उमेश त्रिवेदी
संपादक (म.प्र.) - गिरिश उपाध्याय
वरिष्ठ संपादक - अजय बोकिल
स्थानीय संपादक - हेमंत पाल
प्रबंध संपादक - अरुण पटेल

(सभी विवादों का न्याय क्षेत्र इंदौर रहेगा)
RNI No. MP/HIN/ 2015/ 66040,
Mobile No.: 09893032101
Email- subahsaverenews@gmail.com

‘सुबह सवेरे’ में प्रकाशित विचार लेखकों के निजी मत हैं। इनसे लगावार पत्र का सहमत होना आवश्यक नहीं है।

व्यंग्य

प्रीतम लखवाल

लेखक व्यंग्यकार हैं।



या य के शौकीनों के लिए यह बड़ी दुविधा रहती है कि अगर वे ब्रिस्कट चाय के साथ लेते हैं तो यह कोई गारंटी नहीं दे सकता कि वह टूटेंगा नहीं। टूटना उसकी फितरत है। इससे उसको कोई फरक नहीं पड़ता। मिस्टर अधिकचरे लाल को भी यही शौक था। वे तब से चाय-ब्रिस्कट खा रहे थे, जब पैकेट आज के जंबो पैक जैसा आया करता था। अब वह पैकेट 40 प्रशिशत रह गया, लेकिन उसकी लोकप्रियता कम नहीं हुई। यहां में ब्रिस्कट की महागाथा नहीं लिख रहा हूं मैं तो यह बताना चाह रहा हू कि जंबो से नैनो हुए ब्रिस्कट के पैकेट में अब लोचा हो रहा है। उधर पे पैक तो बिल्कुल सही सलामत दिखता है, लेकिन जब उसका पैपर खुलता है तो असत्यित सामने आ जाती है, ठीक

तीसरा कोना

विवेक कुमार मिश्र

लेखक हिंदी साहित्य के प्रोफेसर हैं ।



लेखक जी लेखक ही होते हैं । अपने ताने बाने को सज-धज को सज कर सजाते हैं । लिख दिया और लेखक कहलाने लगे इती भर कथा नहीं है...लेखक हो जाना कहाँ आसान होता, देखा जाए तो इस संसार में कुछ भी आसान नहीं है पर लेखक होना तो बिल्कुल ही आसान नहीं है । हर समय तलवार की धार पर चलने जैसा होता है । जरूरी नहीं कि आप लिखे और वह सब लोगों के समझ में आ जाए। लिखे को धैर्यपूर्वक पढ़ा जाना जरूरी होता है और हर लिखे को सही पाठक और सही संदर्भ मिले यह भी जरूरी नहीं है । हो सकता है कि जो कुछ आपने लिखा उस पर किसी की नजर ही नहीं गई और एक दिन किसी सहृदय पाठक की नजर पड़ी और आपका लेखन एकदम से चमक उठा , आपको जो प्रसिद्धि मिल सकती है वह सब मिल जाए और न मिले तो न मिले।

लेखक को धैर्य रखना पड़ता है वह भी ऐसा वैसा नहीं पहाड़ जैसा धैर्य...कैसी भी पीड़ा हो किसी भी तरह का दर्द हो लेखक उस दर्द को न केवल जीता है वल्कि औरों को भी दर्द को जीने की ताकत देता है । लेखक के लिखे को जब पाठक पढ़ें और उसका दिमाग घूम जाए कि यहां क्या लिख दिया गया है ? यह लिखा तो क्यों लिखा ? या यह सच मेरे सामने था और मैं सोचता ही रहा और लेखन ने लिखा दिया। जब लेखक का लिखा हुआ पढ़ कर लगे कि अरे ! लेखक ने तो मेरी पूरी जिंदगी लिख दी, जो मैं मन से सोचता था या जो कुछ करना चाहता था वह सब लेखक ने पूरा उतार दिया और अपने कैरेक्टर से वह सब सब कहलवा देता है जो कहा जाना चाहिए । जब लेखन जिंदगी की यथार्थ गाथा को इस तरह रखने में समर्थ हो जाता है कि उसमें हर आदमी अपने को देखें जांचे पखे तो समझ लीजिए कि लेखन सही दिशा में जा रहा है। यहीं नहीं जब किसी लेखक के लिखे हुए को पाठक पढ़ने के लिए इंतजार करें या

लिखना और लेखक होना बिल्कुल आसान नहीं

लेखक को धैर्य रखना पड़ता है वह भी ऐसा वैसा नहीं पहाड़ जैसा धैर्य...कैसी भी पीड़ा हो किसी भी तरह का दर्द हो लेखक उस दर्द को न केवल जीता है वल्कि औरों को भी दर्द को जीने की ताकत देता है । लेखक के लिखे को जब पाठक पढ़ें और उसका दिमाग घूम जाए कि यहां क्या लिख दिया गया है ? यह लिखा तो क्यों लिखा ? या यह सच मेरे सामने था और मैं सोचता ही रहा और लेखक ने लिखा दिया । जब लेखक का लिखा हुआ पढ़ कर लगे कि अरे ! लेखक ने तो मेरी पूरी जिंदगी लिख दी, जो मैं मन से सोचता था या जो कुछ करना चाहता था वह सब लेखक ने पूरा उतार दिया और अपने कैरेक्टर से वह सब सब कहलवा देता है जो कहा जाना चाहिए । जब लेखन जिंदगी की यथार्थ गाथा को इस तरह रखने में समर्थ हो जाता है कि उसमें हर आदमी अपने को देखें जांचे पखे तो समझ लीजिए कि लेखन सही दिशा में जा रहा है । यहीं नहीं जब किसी लेखक के लिखे हुए को पाठक पढ़ने के लिए इंतजार करें या पाठकीय प्रतिक्रिया उठती रहे तो लेखन की जीवंतता सामने आ जाती है ।

पाठकीय प्रतिक्रिया उठती रहे तो लेखन की जीवंतता सामने आ जाती है ।

लेखक को चाहिए कि वह सहज रूप से वह सब लिखे जो लोगों को आसानी से समझ में आ जाए और लेखक को पढ़ते हुए वह जगह जगह पर चौंके, इतना ही नहीं यह सोचने पर बाध्य हो जाए कि यह सब लेखक ने कैसे लिख दिया। लोग यह भी सोचने लगते हैं कि लेखक को समय कहाँ से मिल जाता कि वह दुनिया में रहते हुए भी इतना कुछ एक साथ कैसे कर लेता है । वह जो लिखता है उसमें जिंदगी शामिल होती है बिना किसी जीवन संसार के, बिना किसी संघर्ष के लेखक की कल्पना नहीं की जा सकती । यह भी सच है कि लेखक की कल्पना भी यथार्थ से कहीं ज्यादा यथार्थ होती है और लेखक जो यथार्थ रच रहा होता है वह कल्पना का सच होता है । इस तरह लेखक के यहां यह दुनिया एक नई ही दुनिया बन जाती है। लेखक के संसार में आते ही हम एक अलग ही संसार में आ जाते हैं और हमारे लिए संसार का अर्थ वह अर्थ भी हो जाता है जो लेखक हमें देता है ।?जीवन प्रक्रिया को समझने के लिए हमें लेखक के संसार को जीना ही पड़ता है। ऐसा नहीं हो सकता है कि आप प्रेमचंद को पढ़ें और प्रेमचंद की दुनिया आपकी अपनी दुनिया में न आ जाए। प्रेमचंद का साहित्य संसार इस तरह आपके भीतर आ जाता है कि आप अपने आप ही ग्रामीण यथार्थ और समाज की तह में पत रहे सच

को जानने लग जाते हैं । उस सच के बहुत करीब हो जाते हैं जिससे आमतौर पर लोग बच कर निकल जाना चाहते हैं पर प्रेमचंद को पढ़ने वाला ग्रामीण यथार्थ और सामाजिक सच को कैसे दूर से देख चल देगा ? वह तो हालात में परिवर्तन लाने का स्वप्न देखेगा। यथास्थिति



को बदलने के लिए तड़पेगा।

इसी तरह यदि कोई भक्ति कविता का अध्येता है तो वह निश्चित ही अंधकार से लड़ते हुए जिंदगी की कहानी लिखेगा, स्वचेतना के साथ मुक्ति के अध्याय को समझेगा और मुक्तिकामी बनेगा । लेखक को पढ़ते हुए हम लेखक की दुनिया से उस यथार्थ को जीते हैं जो लेखक एक समाज को सौंपता है । लेखन एकाकी जीवन की उपज नहीं होती वल्कि लेखन के लिए गहरे सामाजिक बोध को जीना पड़ता है। लेखक की

सामाजिकता ही समाज और संसार का निर्माण करने के साथ साथ संस्कृति का भी निर्माण करती है। भक्ति काव्य को जब भी पढ़ने की कोशिश करते हैं तो एक सहज लोक विवेक जागृत हो जाता है कि सामाजिक प्रश्नों के साथ कैसे चलना है। समाज को जगाने के लिए क्या कुछ करना है और अपने समय समाज के प्रश्नों को उठाना भर नहीं है बल्कि उनका समाधान भी खोजना है। उस विकल्प की तलाश करनी होगी जिसके लिए लेखक लेखक होता है । लेखक के आशय और निष्कर्ष कल्पना की उपज नहीं होते वहां पूरा संसार अपने यथार्थ के साथ उपस्थित होता है और इस यथार्थ से ही टकराते हुए लेखक नई दुनिया बनाता है। इसलिए लेखन आसान रास्ता नहीं है बल्कि जिंदगी का सबसे कठिन रास्ता होते हुए भी जीवन का सबसे आकर्षक पड़ाव होता है। इस तरह यह कह सकते हैं कि एक लेखक के लिए लिखना और जिंदा रहना ही जीने की सही कसौटी है।

लेखक होने के लिए बहुत कुछ करना पड़ता है । बड़े से बड़े लेखक की एक एक करवट का हिसाब रखना पड़ता है और उस लेखक के रहते न रहते क्या कुछ छुट गया उसे तुरंत पकड़ना पड़ता है । ऐसा नहीं है कि आप एक दशक सोचने में लगा दो और दो दशक लिखने में फिर छपने के लिए एक दशक का इंतजार करें और छपते छपते छयों फिर हो गये लेखक और हो गया नाम। फिर तो कुछ कहने सुनने की जरूरत नहीं है। लेखक होना यदि इतना ही आसान होता तो हर कोई लेखक नहीं

हो जाता । अब आप ही देखो इतने लोग घूमते रहते हैं सभा गोष्ठी में पर लेखक कितने हैं और कितने पाये के हैं यह सबको पता है खुद लेखक जी को पता है। लेखक जी हमेशा काला चश्मा लगाकर रखते हैं कि किसी की नजर न लग जाए और लिखने में व्यवधान न आ जाए । जब कोई कहता है कि आजकल नया क्या चल रहा है तो लेखक जी खिल जाते हैं और ऐसे खिलते हैं कि कोई फ़ट फूट का खिलाड़ी गोल मारकर आसमान में उछल गया हो कुछ इसी तरह लेखक जी उछल पड़ते हैं।

इस समय के आनंद का हिसाब कोई नहीं लगा सकता। लेखक जी हमेशा सोचने की मुद्रा में मग्न रहते हैं न इधर की सुनते न उधर की सुनते, हर समय उन्हें पता नहीं कहाँ से भीतर की आवाज सुनाई देती रहती है कि ऐसा हो गया तो वैसा हो गया और फिर इस हिसाब से कलम उठा कर चल देते हैं । लिखने की मेज पर और लिखना इतना आसान कहाँ? बैठे रहिए मेज पर घंटों बैठे रहिए एक शब्द लिखने में नहीं आता और सिर धुनते बड़बड़ते से अपनी दुनिया से बाहर निकल कर आसमान निहारते हैं कि कहीं से कुछ मिल जाए । कुछ आश्चर्य घटित हो जाए फिर कुछ लिखा जाए ...इसी तरह लेखक जी लेखन के कच्चे उत्पाद की खोज में चौबिसों घंटे और सालों व्यस्त रहते हैं कभी खाली नहीं मिलते और आम भाषा में उनके पास ऐसा कोई काम भी नहीं है जिसे काम कहा जा सके पर वे अपने लेखक जी को हमेशा संभाल कर रखते हैं और चश्मा इसीलिए लगाकर रखते हैं कि किसी की नजर न लग जाए !

डूबतों को तिनका भी नसीब नहीं

जल दुर्घटना रोकथाम दिवस

विश्वास घुषे

लेखक मंदार एंड नो मोर फ़ाउण्डेशन के संस्थापक हैं ।



किंतु तने लोग जानते हैं कि 25 जुलाई जल दुर्घटना रोकथाम का अंतर्राष्ट्रीय दिवस होता है? संयुक्त राष्ट्र महासभा ने अप्रैल 2021 में इस दिवस का प्रस्ताव पारित किया, जिसे विश्व स्वास्थ्य संगठन ने भी अपनाया। क्या शासन को इसकी कोई जानकारी है? यदि है, तो क्या उनकी ओर से कोई प्रभावी प्रयास देखे सुने जा रहे हैं? क्या ऐसी पहल की है, जिससे समाज सेवा कार्य में सहभागी बन सके? क्या नगर निगम एवं जल प्रबंधन आदि सरकारी विभाग, जिन पर लोगों की सुरक्षा की ज़िम्मेदारी होती है, इस विषय में कोई ठोस कार्य रहे हैं?

ये प्रश्न किसी पर भी उंगली उठाने के लिये नहीं हैं। सभी को आत्मचिंतन की आवश्यकता है। स्वप्रेरणा से ही उत्कृष्ट कार्य संभव है ताकि उपेक्षा से होने वाले परिणामों पर ध्यान जा सके। दुनिया में प्रतिवर्ष 2,36,000 लोगों की डूबने से मौत हो जाती है। यानि 647 प्रतिदिन, या 27 प्रति घंटा। इनमें 1 से 14 वर्ष के बच्चों की संख्या 82,000 है। ये विश्व स्वास्थ्य संगठन के आंकड़े हैं। और भारत की क्या स्थिति है? राष्ट्रीय अपराध रिकॉर्ड ब्यूरो देश में दुर्घटनाओं से होने वाली मौतों का हिसाब रखता है। इनमें डूबने को भी एक मुख्य कारण माना गया है क्योंकि 2021 में दुर्घटना से हुई कुल मौतों में यह 9.30 प्रतिशत था। कुल 36,362 लोगों की इससे मृत्यु हुई। यानी प्रतिदिन 100, या हर घंटे 4 मौतें। महाराष्ट्र में यदि सबसे अधिक 5056 मौतें होती हैं, तो मध्यप्रदेश भी पीछे नहीं है, जो हर साल 4719 डूबने से हुई मौतों का गवाह बनता है।

सब कितना दुःखद, भयावह निराशाजनक है! अनेक परिवार उजड़ गए हैं। अपनों को जल दुर्घटनाओं में खोने की त्रासदी को भुगतने वाले कुछ परिवार, मित्रगण या रोटरी जैसी संस्थाएँ इसमें कुछ कार्य कर रही हैं। भोपाल स्थित ‘मन्दार एंड नो मोर’ अभियान तो इसी कारण 2015 में अस्तित्व में आया और सुरक्षा के कार्यों को समर्पित हो गया है। केरवा जलाशय और पतालपानी में इस संस्था के कार्य करने के बाद दुर्घटनाएं अनेक सालों तक थम गईं। इनके जागरूकता कार्यक्रम ‘तिनका’, ‘कारवाँ सुरक्षा का’, नुक़ड नाटक और प्राथमिक

उपचार, सीपीआर आदि के प्रशिक्षण कार्यक्रम बहुत सराहे जाते हैं।

प्रत्येक नागरिक रोकथाम में सहयोग कर सकता है। हम अनेक तरह के जलाशयों से घिरे रहते हैं जहां कभी भी ऐसा हादसा हो सकता है। आधी बाल्टी पानी में भी छोटे बच्चों के डूबने के समाचार आते रहते हैं। गर्मी की छुट्टियों अथवा वर्षा ऋतु में जब अनेक स्थान जल भराव रूप ले लेते हैं और जलाशयों में भी पानी का स्तर एवं बहाव बढ़ जाता है, तब खेल-खेल में डूबने की दुर्घटनाओं की आशंका और अधिक हो जाती है। ऐसे ही समय में सभी को जागरूक एवं सचेत



करना बहुत प्रभावी रहता है।

साथ ही समाज को यह भी स्मरण दिलाना आवश्यक होता है कि हमेशा पीड़ित व्यक्ति ही किसी दुर्घटना के लिये जिम्मेदार नहीं होता। प्रत्येक हादसे को किशोर उम्र में की गई लापरवाही कहकर हम समस्या को नज़रअन्दाज़ नहीं कर सकते। जनसामान्य की सुरक्षा के लिये सभी को मिलकर अनेक उपाय करने पड़ते हैं।

विश्व जलदुर्घटना रोकथाम दिवस का संदेश है कि डूबने की दुर्घटना किसी के साथ कभी भी हो सकती है। आशा है कि आज आप भी यह संकल्प लेंगे कि स्वयं सुरक्षित रहेंगे और अपने परिवार एवं मित्रों को भी सुरक्षा के प्रति सचेत रहने का स्मरण कराएंगे। यही इस दिवस का उद्देश्य है।

तक्रोकि

प्रकाश हेमावत

लेखक व्यंग्यकार हैं ।



देश के आर्थिक विकास को ध्यान में रखकर सब का साथ सबका विकास करने के लिए बजट बनाकर बजट प्रस्तुत कर दिया गया और चारों तरफ जयकारा की जा रही है इस बजट की प्रतिक्रिया इस प्रकार हो जैसे ठंड के मौसम में ठंड को दूर करने के लिए हम थोड़ी देर के लिए अलाव के पास बैठ जाते इस बजट पर प्रतिक्रिया लेने के लिए किसी इलेक्ट्रॉनिक मीडिया, प्रिंट मीडिया को तर्जिक चिंता नहीं है ऐसा लग रहा है कि, साहित्यकारों को जैसे हाशिए पर फेंक दिया गया है ।

बजट जनता के सामने आ गया तमाम प्रकार की क्रियाएं, प्रतिक्रियाएं पत्रकारों द्वारा ली जा रही है। दुख इस बात का है देश, समाज, व्यक्ति के हर कदम कदम पर होने वाली घटनाओं पर ध्यान देने व रखने वाले साहित्यकार सभी परिस्थितियों का अध्ययन कर अपनी सटीक बात पाखी नजरों से देख कर हर समय हर पल कहता रहता है । मुझे अच्छी तरह से याद है कि, नेहरू जी के समय हमारे अग्रज साहित्यकार ने कहा था कि ‘जब जब इस देश की राजनीति डग मगाएगी तब तक साहित्य उसे अपना सहारा देता रहेगा’ मगर दुख की बात यह है कि, आज साहित्यकारों के लिए कोई जगह नहीं बची है । साहित्यकारों का सम्मान नहीं किया जा रहा है । साहित्यकारों को किसी सरकारी कार्यक्रम में शामिल नहीं किया जा रहा और ना ही किसी प्रकार से मदद या सलाह ले जा रही है साहित्य के ऊपर राजनीति की काली छाया का ग्रहण लगा हुआ है । सुजनकर्ता साहित्यकारों की जगह आज फेसबुक और व्हाट्सएप की यूनिवर्सिटी में पढ़ने वाले और पढ़ने वाले साहित्यकारों ने ले ली । जिन्हें साहित्य का ‘स’ मालूम नहीं। विचारों का ‘वि’ मालूम नहीं। कल्पनाओं ‘का’ कभी नहीं मालूम वह आज विभिन्न विषयों पर व्याख्यान देखकर अपने विचारों की अभिव्यक्ति कर रहे हैं । ऐसे साहित्यकार साहित्य का विकास कर रहे (सत्यानाश) है वही आज के साहित्यकार होते है जिन जिन है मध्यधीश कह सकते हैं यह कहते मुझे कोई शर्म महसूस नहीं हो रही। माना कि साहित्यकारों के लिए बजट में नाम मात्र का भी नाम नहीं है? काम नहीं है? तो काहे का बजट दस कह नहीं रहा हूं मुझे आज बहुत गुस्सा आ

बजट: साहित्यकार सामाजिक रूप से हाशिए पर

रहा है ? सरकार ने ‘अपने’ विकास के लिए बजट में विभिन्न प्रकार की घोषणा, छूट एवं सुविधाएं दे दी गई इस बात की मुझे कोई शिकायत नहीं लेकिन साहित्यकारों के लिए कुछ नहीं तो बहुत दुख होता है। बजट को देखकर, सुनकर और पढ़कर दुःखद आश्चर्य होता है कि, इलेक्ट्रॉनिक मीडिया ने अपने स्टूडियो में बिठाकर राजनीति के एवं आर्थिक पहलुओं को देखने वाले सामाजिक नेता, कार्यकर्ता विशेषज्ञों से राय, मशवरा करके अपनी पब्लिक सिटी करवा करवा लेते हैं प्रिंट मीडिया ने विशेषज्ञों के विचार लेकर उनके

मैंने अभी तक अपने साहित्यिक जीवन में कभी किसी भी सरकार के द्वारा बनाए गए बजट का विरोध नहीं किया किंतु इस बजट का विरोध करता हूं। अरे थोड़ा ठहरो शितल चंद अपने गुस्से को पानी की तरह बहा दो। मेरी बात को थोड़ा सा समझिए और कूल डाउन हो जायें। ठीक है थोड़ा सा अपने को कुल डाउन करता हूं। मैं तुम्हारी बात मान लेता हूं । देखिए चिंतन जी हम आपके चिंतन, मनन, अध्ययन का उतना ही सम्मान करते हैं जितना हम आपके ज्ञान का, आपके विवेक का, आपके बुद्धि का सम्मान करते हैं। आप इस देश के भविष्य के निर्माण करने वाले हो देश की दशा और दिशा को तय करने वाले हो। आगामी बजट में आपकी बात को ध्यान में रखकर आप के सम्मान को ठेस नहीं पहुंचे इसके लिए सरकार कोई न कोई सार्थक कदम उठाएगी।

बात वहीं है जब आप हमें इतना सम्मान दे रहे हैं तो सरकार हमें सम्मान क्यों नहीं दे रही है ? सभी साहित्यकारों को हाशिए पर लाकर रख दिया है?

छायाचित्र तक प्रकाशित किए हैं । कई समाचार पत्रों ने विचित्र शीर्षकों की झड़ी लगा दी। मंदी और महंगाई के बावजूद विकास की छलांग लगाने वाला बजट, उम्मीद की किरण वाला बजट उम्मीदों को जगाने वाला बजट, इस तरह की हेंडिंग बना बना कर अपना काम चला लिया । यह बजट मिडिल क्लास के लिए फायदा वाला सिद्ध होगा महिलाओं, किसानों, छात्रों ग्रहणीयों के हितकारी वाला बजट होगा यह बजट नुकसानदायक है यह तो समय की पदचाप के बाद ही पता चलेगा।

अरे चिंतन दास तनिक ठहरो तो सही थोड़ी सी सांस तो ले ले एक ही सांस में तुमने अपना सारा गुस्सा मुझ पर उतार दिया? मैं कोई सरकार का नुमाइंदा हूं या फिर बजट बनाने वाला ? हां हां तुम नहीं हो लेकिन क्या करूं तुम मेरे अच्छे दोस्त हो इसलिए तुमसे चाय पीने के बहाने तुम्हारे पास चला आता हूं और अपने मन की बात तुम्हें कह देता हूं। माना कि साहित्यकारों के लिए बजट में नाम मात्र का भी नाम नहीं है? काम नहीं है? तो काहे का बजट कैसा बजट ? मैं इसका विरोध करता हूं?

हमारी भी मांगी पूरी करना होगी । बजट के कुछ हिस्से में हमारी भी हिस्सेदारी होना चाहिए इसमें गलत क्या है? जब सभी का ध्यान रखा जा रहा है सबका साथ सबका विकास तो फिर हमारे साथ ऐसा क्यों यह बात समझ में नहीं आ रही है ? हमें साहित्यिक संकलन के प्रकाशन में छूट मिलना चाहिए। शासन प्रशासन यह सरकार द्वारा दिए जाने वाले सम्मानों की सम्मान की रक्षा बढ़ाई जाना चाहिए। जब निशा बांधों को स्वतंत्रता संग्राम सेनानियों को तमाम प्रकार की छूट एवं लाभ मिलता है तो फिर साहित्यकारों को भी छूट मिलना चाहिए। सभी बुजुर्गों साहित्यकारों को पेंशन देनी चाहिए। आर्थिक स्थिति से कमजोर साहित्यकारों को प्रोत्साहन के रूप में आर्थिक सहायता मिलनी चाहिए। आर्थिक मदद के लिए निश्चित उम्र की तय सीमा को समाप्त करना चाहिए। अरे भाई इस बजट को देखकर, सुनकर ऐसा लगता है कि,बजट और साहित्यकार नदी के दो तट हों गए हैं जो कभी नहीं मिल सकते।

दृष्टिकोण

राजेंद्र बज

लेखक स्तंभकार हैं ।



सत्तारूढ़ भाजपा के लिए यह चिंता का विषय होना चाहिए कि आए दिन कहीं न कहीं वैचारिक असहमतियों की अनुपूँज सुनाई देने लगी है। हालांकि वर्तमान में ऐसी असंतुष्टि का इजहार भाजपा में इतना उछल कर नहीं हो रहा कि विरोधियों के उत्साह का कारण बन सके। क्योंकि विरोधी दल के तमाम छोटे-बड़े नेताओं की तुलना में भाजपा नेतृत्व एवं उनकी विश्वासपात्र मंडली का राजनीतिक प्रभुत्व, अपेक्षाकृत अधिक विस्तार लिए हुए है। लेकिन जमीनी स्तर पर भाजपा में भाजपा के निष्ठावान कार्यकर्ताओं को जितना मान-सम्मान सत्ता प्राप्ति के पूर्व की भाजपा में मिलता था, उतना आज नहीं मिल रहा। यह आकलन हाल ही में संपन्न आम चुनाव के नतीजे की समीक्षा से

भाजपा को भ्रम के दायरे से बाहर निकालने की जरूरत

निकाल कर आया है। खैर।

गौरतलब है कि जिस प्रकार लगभग 50 वर्ष पूर्व सर्वशक्तिमान राजनीति की स्थापित शख्सियत श्रीमती इंदिरा गांधी की रीति-नीति से असंतुष्ट रहकर एकाएक जेपी के आंदोलन ने जनमत को झकझोर कर रख दिया था, उसी तर्ज पर कहीं ऐसा न हो कि देश में एकाएक ऐसा नेतृत्व उभर कर आ जाए, जो सत्ता के सिंहासन को डोला सके। वैसे जाहिर तौर पर भाजपा को एक बेहद अनुशासित राजनीतिक दल के रूप में जाना जाता है। दलीय स्तर पर वैचारिक असहमतियों को भी भरपूर सम्मान दिया जाता है। बावजूद इसके इस बात से इनकार नहीं किया जा सकता कि भाजपा में अपने और पराये में अंतर किया ही नहीं जाता हो।

एक प्रकार से भाजपा में भी अंदरूनी तौर पर परस्पर विरोधी शख्सियत शह और मात का खेल खेलती देखी जा सकती है। इस संदर्भ में यह उल्लेख भी किया जा सकता है कि 2014 के आम

चुनाव के पश्चात भाजपा संगठन ने या यूँ कहें कि नेतृत्व ने अपने तमाम वरिष्ठ मार्गदर्शक साथियों को सत्ता में आते ही दरकिनार कर दिया था। यह अलग बात है कि नेतृत्व ने अपनी राजनीतिक सूझबूझ का अद्भुत प्रदर्शन करते हुए देश ही नहीं अपितु अंतरराष्ट्रीय राजनीति में भी अपना महत्वपूर्ण मुकाम बना लिया था। तमाम सर्वेक्षण और आंकड़ों के आधार पर नागरिकों को भी लगने लगा कि देश उनके नेतृत्व में निरंतर प्रगति पथ पर अग्रसर हो रहा है।

यही कारण रहा कि 2019 के आम चुनाव में भाजपा ने उनके नेतृत्व में पिछली बार की अपेक्षा अधिक जन समर्थन प्राप्त किया। लेकिन जैसा कि कहा जाता है कि जब विरोधी ताकतवर नहीं हो, तो एकछत्र सत्ता के चलते शासक का निरंकुश हो जाना, बहुत हद तक अवश्यभावी हो जाता है। अब 2024 के आम चुनाव के परिणाम को ही देखें, तो कहीं न कहीं यह बात भाजपा और उसके नेतृत्व

पर काफी हद तक लागू होती दिखाई देती है। चुनाव प्रचार के दौरान भाजपा एवं उसके नेतृत्व के बहकते बोलवचन ने नागरिकों के एक बड़े वर्ग को काफी हद तक निराश कर दिया था। इसके चलते सर्वथा दिशाहीन विरोधी दल एवं उसके नेताओं को इस स्थिति का सीधा लाभ मिला।

कल तक जिस कांग्रेस के अस्तित्व को लेकर तमाम तरह की आशंकाएँ जताई जा रही थी, देखते ही देखते उसने अपनी राजनीतिक ताकत में दुगना इजाफा कर लिया। खैर, मुद्दे की बात यह है कि इन दिनों भाजपा में कल तक का आंतरिक अनुशासन खतरे में पड़ा दिखाई देता है। हाल फिलहाल तो ऐसा असंतोष भाजपा के आंतरिक परिवेश में दिखाई देता है। लेकिन इस बात की कोई गारंटी नहीं कि भविष्य में यही असंतोष कभी सार्वजनिक रूप से व्यक्त नहीं किया जाएगा। किसी को कोई आश्चर्य नहीं होना चाहिए यदि भाजपा का उपेक्षित वर्ग अपने समय का इंतजार करता दिखाई देता रहा

हो। वैसे भी जब भाजपा की सरकार ही समर्थकों की बैसाखी पर टिकी हुई है। इसलिए बीते 10 वर्षों की रीति-नीति पुनरावृत्ति खतरे से खाली नहीं होगी।

वैसे अब भी समय है, ऐसे में समय रहते भाजपा द्वारा उपेक्षित वर्ग को मुख्यधारा में साथ लेकर चलना होगा। तमाम जनप्रतिनिधि, जिसमें से अधिकांश भाजपा नेतृत्व के आधामंडल से भाजपा के चमकदार सितारे बने हैं, उन्हें जमीनी कार्यकर्ताओं की महत्ता को समझना होगा। उन्हें अब सच्चे अर्थों में जमीन से जुड़ने की जरूरत है। कुल मिलाकर भाजपा को कांग्रेसी हाईकमान की संस्कृति के दायरे से बाहर निकलना होगा। यूँ भी भाजपा अपने सर्वमन्य एकल नेतृत्व के सहारे आखिर कब तक दम पकड़ती रह सकेगी ? भाजपा के जनाधार का जनक जमीनी कार्यकर्ता ही है, इसलिए उन्हें अपने साथ आगे लेकर चलना होगा।



विचार

पल्लवी सक्सेना

लेखिका स्तंभकार हैं।




अस्पताल की सारी सेवाओं को मेरा प्रणाम. किन्तु फिर भी अकेलापन दिनों दिन एक बड़े संकट में परिवर्तित होता चला जा रहा है फिर चाहे बात देश की हो या विदेश की पहले अकेले पैन का संघर्ष या समस्या केवल विदेशों में ही देखी सुनी जाती थी लेकिन अब यह समस्या अपने देश में भी तेजी से पैर पसारने लगी है. देखना सुनाना अलग बात होती है और महसूस करना अलग मैंने हाल ही मैं इस समस्या का अनुभव बड़ी गहनता के साथ किया और उसी के आधार पर मैं यह कहूंगी कि भारत ने चाहे भले ही पाश्चात्य संस्कृति की राह पर ही क्यों ना चलना शुरू कर दिया हो, तब भी हमारे देश में उतना अकेलापन अभी भी नहीं आया है जितना कि विदेशों में है. फिर चाहे बात आम जन जीवन की हो या अस्पताल की यहाँ रहकर समझ में आता है कि चार लोगों का आस पास होना एक बीमार इंसान के लिए क्या मायने रखता है. कैसा लगता है, जब आप गंभीर रूप से बीमार हों और आपके पास कोई भी ना हो. ना आपका कोई साथी,ना बच्चे, ना ही बात करने के लिए कोई रिश्तेदार.ऐसे में यदि आपसे कोई बात करने के लिए होता भी है तो वह केवल अस्पताल का स्टाफ होता है. वह भी सिर्फ उतनी देर के लिए जितनी देर वह

आपके पास आपकी सेवा के लिए आते हैं. अन्यथा आप एकदम अकेले हैं. ना मरीज आपस में बात करते हैं ना सफाई कर्मचारी.

वैसे देखा जाए तो अस्पताल चाहे कहीं का भी हो माहौल अवसाद से भरा हुआ ही होता है. लेकिन फिर भी यदि आपके साथ आपके मित्र, सम्बन्धी हों तो आप ज्यादा जल्दी ठीक होते हैं /हो सकते हैं.अपने देश में तो चिकित्सक से लेकर सफाई कर्मचारी और अन्य मरीज या उनके परिजन ही आपस में बतिया लेते हैं और एक दूसरे का दर्द बाँट लिया करते हैं. किन्तु यहाँ ऐसा जरा भी नहीं है. यहाँ आपको ठीक होने के लिए एक बेहद ही शानदार पांच सितारा होटल जैसी साफ सफाई वाले वार्ड में प्रकृति नजारों के बीच रखा जाता है. जहाँ अत्यधिक ही शांति पूर्ण माहौल होता है. किन्तु चारों ओर फैला होता है एक गहन अवसाद अपने दर्द और अपनी पीड़ा से स्वयं अकेले जूझता हुआ मरीज जिसे कोई सांत्वना देने वाला भी नहीं होता कि कोई झूठे मुँह ही यह कह दे कि ‘अरे चिंता मत करो सब ठीक हो जायेगा, बस कुछ ही दिनों की बात है.’

तब वास्तव में समझ में आता है रिश्तेदारों एवं सगे सम्बंधियों का महत्व. भले ही वह कितने भी



पंचायती क्यूँ ना हो, भले ही उनका आना आपके लिए कष्टप्रद ही क्यूँ ना हो, भले ही वह आपको चिंता के लिए नहीं बल्कि दूसरों को दिखाने के लिए ही क्यूँ ना आये हो...., भले ही आप उनकी सच्चाई से कितनी भी भली भाँति परिचित क्यूँ हो....लेकिन उनके आने से कुछ देर के लिए ही सही आपका मन अपनी बीमारी से हट तो जाता है. दिखावे के लिए ही सही, कम से कम सामने वाला आपको हिम्मत तो बंधा के जाकर जाता है. कई बार तो यूँभी होता है. जब मरीज के साथ साथ देखने आने वाले को भी पता होता कि अब कुछ नहीं हो सकता. मरीज कभी भी स्वर्ग सिंधार सकता है, फिर भी लोग कहते हैं चिंता ना करो ठीक हो जाओगे...

लेकिन विदेशों के मरीज इन सभी बातों और इस तरह के नाते रिश्तेदारों से वंचित हैं. हालांकि देखा जाए तो हर जगह की कुछ अच्छइयां तो कुछ बुराइयाँ होती है. जैसे यहाँ यह अच्छा है कि एक बार यदि आपकी बीमारी की जड़ मिल गयी तो यहाँ आप पर पूरी ईमानदारी के साथ नज़र रखी जाती है. आपसे फोन पर लगातार संपर्क बनाए रखा

जाता है. यह जानने के लिए आप कब कब क्या क्या महसूस कर रहे हैं. लेकिन फिर भी आपका अकेलापन अपनी जगह बरकरार ही रहता है. यहाँ की जीवनशैली के अनुसार ना बच्चे आपके साथ होते है ना नाते रिश्तेदार वृद्ध जनाओ के लिए तो यह और भी बड़ी गंभीर समस्या है. जो बीमार है वह तो दुख भोग ही रहे हैं किन्तु जो स्वस्थ हैं वह भी अकेलापन का इस कदर शिकार हैं की घंटों अकेले बस में घूमते हैं पर कोई दो बोल प्यार से बोलने वाला नहीं मिलता. बीमार हो जाएँ तो पर के कामों से लेकर अस्पताल तक कुछ भी सहायता करने वाला कोई नहीं मिलता जो करना है खुद ही करना है. इसे बड़ी विडंबना और क्या ही ह सकती है एक वृद्ध के लिए. हालाँकि अब तो अपने देश में भी यही हाल होता जा रहा है . लेकिन यह बहुत बड़ी और बहुत ही विकट समस्या है यदि जल्दी ही हमने अपने पुराने व्यवहार और संस्कृति को नहीं अपनाया तो वह दिन दूर नहीं हैं जब आने वाली पीढ़ी का बच्चा-बच्चा अकेला रह जाएगा और अवसाद का शिकार पाया जाएगा. जो सुनने में तो बहुत हल्का सा रोग लगता है मगर है बहुत गंभीर क्यूंकि यह आपके शरीर के केवल एक हिस्से पर नहीं बल्कि आपके पूरे व्यक्तित्व पर प्रभाव डालता है. जिसका असर आपके हर कृत्य पर दिखाई देता है इसलिए जागो ओ इंसान जागो ...

भारतीय जनता युवा मोर्चा मनाएगा कारगिल विजय दिवस की 25वीं वर्षगांठ

धार। भारतीय जनता युवा मोर्चा राष्ट्रीय एवं प्रदेश के आह्वान पर भारतीय जनता युवा मोर्चा जिला धार द्वारा जिला केंद्र धार में कारगिल विजय दिवस की 25वीं वर्षगांठ मनाएगा जिसमें दो दिवसीय कार्यक्रम रखे गए हैं । उक्त प्रकल्प के दौरान 25 जुलाई को युवा मोर्चा द्वारा धार शहर में एक विशाल मशाल यात्रा का आयोजन किया जा रहा है मशाल यात्रा मोती बाग चौक धार से प्रारंभ होकर शहर के प्रमुख मार्गों से होती हुई लालबाग विक्रम ज्ञान मंदिर पर समाप्त होगी । युवा मोर्चा जिला अध्यक्ष जयसूर्या ने बताया कि समापन के अवसर पर युवा मोर्चा द्वारा शहीदों के सम्मान में एक 25 घंटे तक निरंतर जलने वाली ज्योत जलाई जाएगी एवं विक्रम ज्ञान मंदिर लालबाग में कारगिल विजय पर आधारित प्रदर्शनी लगाई जाएगी, 26 जुलाई को कार्यक्रम स्थल पर देश के लिए शहीद हुए जवानों के परिजनों एवं सेवानिवृत्ति सैनिकों का सम्मान किया जाएगा इस अवसर पर भाजपा के सभी वरिष्ठ नेता एवं पदाधिकारी उपस्थित रहेंगे। जानकारी भाजपा जिला मीडिया प्रभारी संजय शर्मा ने दी।

मानव कल्याण एवं अच्छी वर्षा के लिए आहु पार्श्वनाथ पर हवन किया

धार। शहर के समीप प्राचीन संकट मोचन श्री आहु पार्श्वनाथ दिगंबर जैन अतिशय क्षेत्र पर गुरु पूर्णिमा के पावन अवसर पर गुजरात राजस्थान इंदौर धार आदि जगहों के श्रद्धालु सुबह से शाम तक दर्शन के लिए उमड़ पड़े । सुख शांति समृद्धि देश के हर नागरिक पर आपकी कृपा बनी रहे इस उद्देश्य को लेकर भगवान के मस्तक पर शांति धारा की गई। शांति धारा के



पश्चात मनोकामना पूर्ण रिद्धि सिद्धि संकट हरण श्री पार्श्वनाथ विधान कर 108 अभिमंत्रित मंत्रों के साथ भगवान को समर्पित किये जिसका लाभ रूपेश सुरेश बड़जाल्या अनारद वाला परिवार धार व अनुराग जैन गाजियाबाद को मिला । इस पावनअवसर का मानव कल्याण एवं अच्छे भाषा के लिए हवन किया जिसका लाभ मणि प्रभा वैशाली बड़जाल्या को मिला महा आरती सुरेंद्र झांसी परिवार धार ने की। धार्मिक क्रियाएं पंडित उपदेश जैन ने कराई। समिति अध्यक्ष पवन जैन गंगवाल डॉ. कमल जैन ने बताया कि कई वर्षों से आहु पार्श्वनाथ तीर्थक्षेत्र पर पूर्णिमा महोत्सव मनाया जाता है जिसमें भारत वर्ष के कई भागों से श्रद्धालु दर्शन पूजा करके अपनी मनोकामना पूर्ण करते हैं साथ ही 11 अगस्त रविवार को भगवान पार्श्वनाथ जी का मोक्ष कल्याण महोत्सव मनाकर निर्वाण लाडू समर्पित किए जाएंगे। जानकारी मीडिया प्रभारी पारस जैन गंगवाल ने दी।

नेशनल अचीवमेंट सर्वे ब्लाक स्तरीय टास्क फोर्स की बैठक संपन्न

नरसिंहपुर। जिले में नेशनल अचीवमेंट सर्वे के सफल क्रियान्वयन हेतु गठित टास्क फोर्स की ब्लाक स्तरीय कार्यशाला का आयोजन कलेक्टर श्रीमती शीतला पटले के निर्देशन , सोईओ जिला पंचायत श्री दलीप कुमार के मार्गदर्शन में जनपद शिक्षा केंद्र कोली में शासकीय, अशासकीय विद्यालयों में नेशनल अचीवमेंट सर्वे के तैयारियों को लेकर की बैठक आयोजित की गई।विकासखंड सहायक संचालक शिक्षा प्रतीक्षा वाईकर ने सभी विद्यालयों में सुचारु क्रियान्वयन करने हेतु निर्देश दिया कि छात्र छात्राओं के समझ के स्तर को बढ़ाने हेतु विद्यालय में अभ्यास प्रक्रिया का



सतत होना जरूरी है जिसकी विकासखंड स्तर पर मॉनिटरिंग की जाएगी।विकासखंड नोडल श्री ब्रजेश फौजदार द्वारा नेशनल अचीवमेंट सर्वे की विद्यालय स्तर पर कक्षा शिक्षण के दौरान छात्र छात्राओं की तैयारी कैसे कराएं संबंधी जानकारी दी गई।प्रभारी बी आर सी श्री प्रमोद जाट ने नेशनल अचीवमेंट सर्वे छात्र छात्राओं को कलेण्डर एवं दृल के आधार पर विद्यालय में अभ्यास के दौरान प्रश्न के उत्तर ओएमआर सीट पर बच्चों से करवाएं। बीएससी अजीत जाट द्वारा नेशनल अचीवमेंट सर्वे की तैयारियों को लेकर चर्चा की गई। साथ ही मैपिंग अप्लोडिंग कक्षा पहली में प्रवेश, भवन मरम्मत, जल भराव की स्थिति की जानकारी,साक्षरता सर्वे कर आनलाइन एप पर दर्ज हेतु आवश्यक जानकारी दी गई। उक्त अवसर पर विकासखंड सहायक संचालक शिक्षा अधिकारी प्रतीक्षा वाईकर , प्रभारी बी आर सी प्रमोद जाट, बी ए सी अजीत जाट, एम आई एस एस ब्लाक कोऑर्डिनेटर फंकज साहू, ब्लाक स्तरीय नेस टास्क फोर्स, विषयवार सपोर्ट एवं ब्लाक स्तर (डीआरजी) , ब्लाक नेस प्रभारी, ब्लाक सहायक नेस प्रभारी, विषय शिक्षकों को आवश्यक सपोर्ट हेतु बनाये गये नेस टास्क फोर्स के सभी अधिकारी, कर्मचारी, अशासकीय विद्यालयों के संस्था प्रमुख मौजूद रहे।

पानी आया और चला गया पर नुकसान करके, क्या गया अब यही जानना जरूरी..?

अनुविभागीय अधिकारी, तहसीलदार और मुख्य नगरपालिका अधिकारी ने किया मौका मुआयना..

नर्मदापुरम। पानी आया और चला गया पर क्या नुकसान करके गया यह जानना महत्वपूर्ण है... केवल दो घंटे की बरसात ने इस बार व्यवसायियों के हुए नुकसान का आँकलन सहज ही कर लेना आसान नहीं.. व्यापारियों का हजारों का कच्चा माल हमेशा केवल जमीन पर ही रखा होता है वह भीग गया जिसे वह समेट नहीं पाया, अपनी पीड़ा वह किससे कहे। लेकिन यह जरूर है कि नगरपालिका का धार्मिक आयोजन समिति को उपकृत करने की योजना में हलवाई चौक का व्यापारी अनावश्यक रूप में लाखों का कर्जदार बन गया। इस परिषद के कार्यकाल की अब तक की अगर उपलब्धि देखी जाए तो वह मात्र दशहरा मैदान पर स्टेडियम का निर्माण कर उसे रामलीला समिति को सौंपना और दूसरा बजरिया स्कूल को तुड़वाकर वहां आडिटोरियम निर्माण कर अतिक्रमण कारी संस्था विशेष को सौंपने की सोची समझी योजना को मूर्त रूप देना समझ आ रहा है। स्टेडियम निर्माण के लिए जबकि नजूल खेल मैदान बेहतर विकल्प था पर किसी समिति विशेष को उपकृत करने के लिए डूब क्षेत्र का चयन तो सीधे सीधे नीचे के बाजार क्षेत्र को पूरी तरह बाढ़ प्रभावित क्षेत्र बनाकर अपने पैरों पर कुल्हाड़ी मारना है। वहाँ जहाँ रामलीला का मंचन हो रहा.. वहाँ स्टेडियम निर्माण से रामलीला मंचन प्रभावित न हो समिति को स्टेडियम सौंपा जाना तो लगभग तय है। इसी प्रकार परिषद की दूसरी उपलब्धि आडिटोरियम निर्माण कर



अतिक्रमण कारी संस्था के सुपुर्द करने का चल भी.. मुख्यमंत्री ने जबकि यह कभी नहीं कहा था कि स्कूल तोड़कर आडिटोरियम बनाया जाए, फिर नगर में क्या सरकारी जमीन कम पड़ गई जो अतिक्रमण कारी की शह पर स्कूल तोड़कर आडिटोरियम बनाया जाये..? इसके अलावा परिषद की और कोई उपलब्धि हो तो बताएं ..? माया नारोलिया और अखिलेश खंडेलवाल की परिषद का कार्यकाल सब खराब बताते हैं पर वो

लोगों से मिलते थे। इस बार ऐसा नहीं, फिर माया जी के पति उनके कार्यों में हस्तक्षेप नहीं करते थे। वर्तमान नपाध्यक्ष की मॉनिटरिंग क्या है..? अखबारी उपस्थिति के बाद नगर में नपाध्यक्ष की उपस्थिति नहीं होती.. विधायक प्रतिनिधि को अगर मुखौटा बनाना है तो फिर नपाध्यक्ष की क्या जरूरत..? एसडीएम, तहसीलदार, मुख्य नगरपालिका अधिकारी विधायक प्रतिनिधि के साथ दौरा कर रहे हों तो इससे बड़ी हास्यास्पद स्थिति

और क्या हो सकती है। नपाध्यक्ष के क्षेत्र में 40 फुट चौड़ा नाला 15 फुट में सीमित हो गया तो दूसरी जगह की बात क्या..? विधायक भी खामोश है फिर विधायक जी का काम क्या बचा..? एमपीईबी का सब स्टेशन डूब में बन गया, नगरपालिका की छत्ती पर बड़ा शापिंग माल वह भी बगेर पार्किंग के खुल गया रेलवे स्टेशन का महत्वपूर्ण रोड पर जाम होने लगा.. सोचें आखिर नपाध्यक्ष क्यों बनाया..? इससे अच्छ तो तहसीलदार बड़ोनिया का कार्यकाल था जिनका नगर पर कमांड तो था साथ ही जो नगरपालिका भी बाखुबी चला लेते थे और तहसील भी संभाल लेते थे। दो घंटे की बारिश में बरसे कहर को लेकर संगठन के लोगों ने, पदाधिकारियों ने, मंडल अध्यक्ष ने पार्टी जिलाध्यक्ष ने जागरूकता दिखाई क्या..? क्या पार्टी दफ्तर में इसे लेकर कोई बैठक हुई। पार्टी का नेतृत्व कहाँ है वोट मांगने तो सभी घर-घर जातें हैं हर गली का चप्पा-चप्पा इन्हें मालूम है फिर पार्टी की जिम्मेदारी क्या बनती..? गलत कार्यों को संरक्षण देकर आज सब मौन है। मानों पार्टी अलग वातावरण बना रही इसमें सबसे मजेदार बात यह है कि पार्टी जिस कार्यालय में है उसमें ही डूनेज व्यवस्था नहीं है और पार्किंग का अभाव है ऐसे में वह नगरीय व्यवस्थाओं के लिए किसके कान मरोड़े उसे खुद नहीं पता फिर तीन इंजन की सरकार होने के बाद उसकी दूरदर्शिता का पता चलता है कि नजरिया तो बदला ही नहीं..?

कलेक्टर ने किया छात्रावासों का औचक निरीक्षण

पढ़ाई के साथ खेल गतिविधियों में भी शामिल हों : कलेक्टर

नरसिंहपुर। कलेक्टर श्रीमती शीतला पटले ने बुधवार को जनजातीय कार्य विभाग द्वारा नरसिंहपुर में संचालित छात्रावासों का औचक निरीक्षण करने पहुंची, जिनमें सीनियर अनुसूचित जाति कन्या छात्रावास, आदिवासी कन्या छात्रावास, शासकीय जिला स्तरीय कन्या उत्कृष्ट छात्रावास शामिल हैं। कलेक्टर श्रीमती पटले ने इन छात्रावासों में छात्राओं को मिलने वाली सुविधायें, नाश्ता, भोजन, शिष्यवृत्ति, आवास, खेल- कूद सामग्री एवं पुस्तकालय के संबंध में छात्रावास अधीक्षिका एवं यहां मौजूद छात्राओं से जानकारी ली। कलेक्टर श्रीमती पटले से सहे संवाद में छात्राओं ने बताया कि छुट्टियां समाप्त होने के बाद वे यहां पुनः आये हैं और अपने अध्ययन में लगे हैं। चर्चा के दौरान कलेक्टर ने छात्राओं से उनके जीवन के लक्ष्य के बारे में जानकारी ली।

छात्राओं ने भी उत्साह से बताया कि वे डॉक्टर, शिक्षिका, आईपीएस बनकर अपनी सेवायें देना चाहती हैं।

इस पर कलेक्टर ने छात्राओं का सैलुला बढ़ते हुए कहा कि छात्रावासों में जिला स्तरीय अधिकारियों को आप लोगों से संवाद करने एवं करियर मार्गदर्शन के लिए भेजा जायेगा। छात्रायें पढ़ाई के साथ खेलकूद गतिविधियों एवं कलात्मक कार्यों में भी सक्रिय रहे। उन्होंने छात्राओं को मन लगाकर पढ़ाई करने और अपने भविष्य को उज्जवल बनाने के लिए प्रेरित किया। सहायक आयुक्त जनजातीय विभाग श्री सुनील मरकाम को निर्देशित किया कि प्रतियोगी परीक्षाओं की तैयारी के लिए छात्रावासों में मैगजिन, न्यूज पेपर तथा समय-समय पर करियर काउंसिलिंग के सत्र भी आयोजित करवायें।

बाढ़ आपदा प्रबंधन की समीक्षा बैठक सम्पन्न

अतिवर्षा की स्थिति में लोग जल स्रोतों के निकट न जायें

नरसिंहपुर। कलेक्टर श्रीमती शीतला पटले ने मंगलवार को कलेक्ट्रेट सभाकक्ष में बाढ़ आपदा नियंत्रण के संबंध में तैयारियों की विस्तार से समीक्षा की। उन्होंने अधिकारियों को निर्देशित किया कि जिले में स्थापित जिला कंट्रोल रूम एवं अनुभाग स्तर पर बनाया गया कंट्रोल रूम 24 घंटे क्रियाशील रहे। कंट्रोल रूम में ऐसे अधिकारी-कर्मचारी की ही ड्यूटी लगाई जाए, जो बाढ़ आपदा के संबंध में भलीभांति परिचित हो और जानकारी का त्वरित आदान-प्रदान कर सकें। कंट्रोल रूम में प्राप्त सूचनाओं पर त्वरित कार्यवाही की जाए। कलेक्टर ने निर्देशित किया कि ऐसे पुल- पुलिया जिनमें भारी वर्षा के दौरान जलमग्न होने की स्थिति निर्मित होती है,

उनका चिन्हंकन कराएं। पुल- पुलिया से संबंधित निर्माण विभाग जलमग्न होने की स्थिति में तत्काल उन पुल- पुलियों को बंद कराएं। इनसे वाहनों का आवागमन किसी भी स्थिति में नहीं हो। वैकल्पिक वैरीकेडिंग की जाये। लोग एवं मवेशी जल स्रोतों के पास न जायें, इसके लिए भी स्थानीय स्तर पर अपील जारी हो। होमगार्डों की टीम, बोट, रस्सी, टॉच, लाइफ जैकेट की पहले से व्यवस्था रखी जाये। राजस्व विभाग का स्थानीय अमला, कोटवार एवं पटवारी मौजूद रहें। पानी कम होने के उपरांत संबंधित निर्माण एजेंसी यह भी सुनिश्चित करें कि पुल- पुलिया को गुणवत्ता की स्थिति अब कैसी है। लोक



आधार पर निर्णय लेकर हो। जल भराव की स्थिति होने पर महिला एवं बाल विकास का अमला घर- घर जाकर पोषण आहार का वितरण करवाना सुनिश्चित करवायें। बाढ़ प्रभावित क्षेत्रों में लोग न हो। उन्हें ऊंचे स्थानों पर शिफ्ट करने की तैयारी भी पहले से हो। जनपदों की ग्राम पंचायत, सामुदायिक भवन एवं नगरीय निकायों के आश्रय स्थल व सामुदायिक भवन में उनके रहने व भोजन की भी व्यवस्था संबंधित अधिकारी पहले से सुनिश्चित करेंगे। जल जनित बीमारियों की रोकथाम के लिए स्वास्थ्य विभाग का अमला आवश्यक दवाइयों का छिड़काव सुनिश्चित करें।

मेरे पापा सेफ हैं और आपके.. हेलमेट जागरुकता अभियान

नरसिंहपुर। पुलिस अधीक्षक, श्री अमित कुमार के निर्देश पर जिले के सार्वजनिक स्थलों पेट्रोल पंपों, यात्री वाहनों पर बैनर एवं फ्लेक्स लगाते हुए जिले वासियों को दिया जा रहा है संदेश। अभियान का मुख्य उद्देश्य, सड़क दुर्घटनाओं में होने वाली मृत्यु में कमी लाना है मेरे पापा सेफ हैं और आपके.. अभियान का मुख्य उद्देश्य यह है कि बिना हेलमेट पहने दो पहिया चलाने पर दुर्घटना में होने वाली मृत्यु में कमी लाना है। दोपहिया वाहन चलाते समय हेलमेट पहनने से कई लाभ होते हैं, जो दुर्घटना की स्थिति में सवारों को सुरक्षित रहने में मदद कर सकते हैं। हेलमेट का प्राथमिक कार्य दुर्घटना की स्थिति में चालक एवं सवार व्यक्ति के सिर और मस्तिष्क को चोट से बचाना है। मध्य प्रदेश राज्य में हेलमेट न पहनने की वजह से सड़क दुर्घटनाओं के आंकड़ों के अनुसार वर्ष 2023 में 5512 लोगों की मृत्यु हुई है। आमजनों में जागरूकता हेतु किया जा रहा प्रचार-प्रसार पुलिस मुख्यालय भोपाल द्वारा जन जागरूक हेतु मेरे पापा सेफ हैं और आपके... बैनर फ्लेक्स व पम्पलेट जारी किए गए हैं। जिसमें एक पिता अपने पुत्र के साथ दो पहिया वाहन में यात्रा कर रहे हैं, दोनों लोग हेलमेट लगाए हुए हैं। चित्र के माध्यम से बालक सड़क दुर्घटना से बचाव हेतु हेलमेट पहनने के लिए प्रेरित कर रहा है नरसिंहपुर यातायात पुलिस द्वारा मेरे पापा से हैं और आपके.. फ्लेक्स, बैनर एवं पंपलेट के माध्यम से जन जागरूक हेतु प्रचार प्रसार किया जा रहा है। जिले के विभिन्न चौराहा मार्गों सार्वजनिक स्थल जैसे बस स्टैंड, पेट्रोल पंपों, यातायात पॉइंट के स्टॉप, यात्री वाहनों जैसे ई रिक्शा, ऑटो में बैनर फ्लेक्स लगाए जा रहे हैं। साथ ही आम जनमानस को पम्पलेट वितरित कर जागरूक किया जा रहा है।



